

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 139 (5611) 26 iyul 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Ermənistanı bütün regional layihələrdən təcrid edib

İlham Əliyev: "İqtisadi perspektivi olmayan ölkədə inkişaf da olmaz, sərmayə də qoyulmaz, insanların əhval-ruhiyyəsi də yaxşı səviyyədə olmaz"

Səh 2



3

Bu gün Bakıda
"Jara-2018"
Beynəlxalq Musiqi
Festivalı başlanacaq

**XA
DA'18**

12

Yenə də silah krediti



16

"Real" futbol tarixində
ən bahalı qapıcı
transferi edə bilər



26 iyul 2018-ci il

Aqrar sahədə perspektivli islahatlar

Prezident İlham Əliyevin kənd təsərrüfatının inkişafı ilə bağlı verdiyi sərəncamlar və görülmə işlər əldə olunan nailiyyətləri sübut edir



Rəsmi xronika

Prezident İlham Əliyev iyulun 25-də "Tərtər rayonunda xalça istehsalı emalatxanasının tikintisi, təchizatı və infrastrukturunun yaradılması ilə bağlı tədbirlər haqqında" Sərəncam imzalayıb.

AZƏRTAC xəbər verir ki, Tərtər rayonunda xalça istehsalı emalatxanasının tikintisi, avadanlıq və dəzgahlarla təchizatı və infrastrukturunun yaradılması məqsədilə Azərbaycan Respublikası Prezidentinin 2018-ci il 22 yanvar tarixli Sərəncamı ilə təsdiq edilmiş "Azərbaycan Respublikasının 2018-ci il dövlət büdcəsində dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü"nün 1.49.5-ci yarımbəndində göstərilmiş məbləğin 2 milyon manatı "Azərbaycan Xalça Səhmdar Cəmiyyətinə" ayrılıb.

ərzaq məhsulları standartlara tam uyğun olmalıdır, eyni zamanda, Azərbaycanda istehsal edilən məhsullar beynəlxalq standartlara uyğun olmalıdır. İxrac edəcəyimiz

Son illər Azərbaycanda neft gəlirlərindən səmərəli istifadə edilməsi iqtisadiyyatın şaxələndirilməsinə və qeyri-neft sektorunun inkişafına səbəb olmuşdur. İqtisadiyyatın şaxələndirilməsi, bütün digər sahələr kimi, aqrar bölmənin də inkişaf etdirilməsi üçün əlverişli imkanlar yaratmışdır. Bu gün dünyanın qlobal ərzaq problemi ilə üz-üzə qaldığı vaxtda aqrar sektorun inkişaf etdirilməsi Azərbaycanın iqtisadi siyasətində strateji istiqamət elan olunub. Məhsul istehsalçılarının, demək olar, bütün vergilərdən azad edilməsi, onları yanacaq və motor yağlarına, eləcə də, əkin sahələrinə görə subsidiyaların verilməsi, fermerlərə texnika və cins mal-qaranın güzəştli qiymətlərlə satılması və bu kimi digər tədbirlər, son nəticədə istehsalın artmasına, nəticədə isə ölkəmizin ərzaq sarıdan idxaldan daha az asılılığına səbəb olub.

Azərbaycan bununla kifayətlənmək fikrində deyil. Nazirlər Kabinetinin iclaslarından birində Prezident İlham Əliyev dövlətin bu sahədə növbəti məqsədini belə açıqlamışdı: "Ərzaq təhlükəsizliyi bu sahədə prioritet təşkil edir... İstehsalı mümkün olan bütün məhsullar Azərbaycanda istehsal edilməlidir və biz idxaldan asılılığımızı azaltmalıyıq... Eyni zamanda, biz ixrac imkanlarımızı da artırmalıyıq. Mən əminəm ki, indi kənd təsərrüfatında aparılan islahatlar - məhsuldarlığın artırılması, subsidiyalarda şəffaflığın təmin edilməsi, kənd təsərrüfatı texnikasının daha da böyük həcmdə alınması və digər tədbirlər nəticəsində, bizdə daha da böyük ixrac potensialı yaranacaq və bizim artan daxili tələbat Azərbaycan istehsal olunacaq kənd təsərrüfatı məhsullarını həzm edə

bilməyəcəkdir. Ona görə ixrac imkanlarımızı artırmalıyıq. İxrac çıxarılan məhsullar ən yüksək dünya standartlarına cavab verməlidir. Biz yeni ixrac bazarları axtarmalıyıq və o bazarlara çıxmalıyıq. Belə olan halda, biz gələcəkdə sahibkarlığın və kənd təsərrüfatının yüksəlişi üzrə çox dinamik inkişaf yolu ilə gedəcəyik, bu inkişafı təmin edəcəyik".

Aqrar sektorun inkişafının prioritet hədəfləri

Ümumiyyətlə, ölkəmizdə kənd təsərrüfatının inkişaf etdirilməsi və müasirləşdirilməsi istiqamətində mühüm işlər görülür. Aqrar sektora dövlət tərəfindən qoyulan investisiyalar ilbəl artır. Yeni texnikalar alınır, dövlət tərəfindən subsidiyalar ayrılır, aqroixidmət sahələri yaradılır, güzəştli şərtlərlə gübrə, yanacaq və lizinqlər verilir. Sahibkarlara güzəştli şərtlərlə verilən kreditlər hesabına yeni aqrar istehsal sahələri yaranır. Bunun nəticəsində, ölkəmizdə aqrar sektorda məhsul istehsalının artması yeni emal müəssisələrinin yaradılması tələbatını ortaya qoyur. Kənd təsərrüfatının inkişafının rəqəmlərlə ifadəsinə gəldikdə isə, aqrar sahəyə göstərilən qayğı və dəstəyin nəticəsində, ölkədə kənd təsərrüfatı məhsullarının istehsalında artım mövcuddur. Bu il iqlim şəraitinin yaxşı olmaması, quraqlıq olmasına baxmayaraq, müsbət nəticələr əldə edilib.

Iyulun 8-də Azərbaycan Respublikasının Prezidenti İlham Əliyevin Sədrliyi ilə Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə



həsr olunan iclasında dövlət başçısı kənd təsərrüfatı ilə bağlı qarşıda duran əsas vəzifələrə toxunaraq, bildirib ki, bu sahədə ən müasir standartları tətbiq etməkdir: "Son illərdə kənd təsərrüfatının inkişafına böyük diqqət göstərilmişdir. Demək olar ki, biz texnika parkımızı tamamilə yeniləmişik. Kənd təsərrüfatı texnikasının alınması bundan sonra da davam etdiriləcək, ancaq onun əsas hissəsi həll olunub. Özü də qeyd etməliyəm ki, dünyanın aparıcı şirkətlərinin texnikası bu gün bizim tarlalarımızda fəaliyyət göstərir və fermerlər də bu texnikadan çox razıdırlar. Bu məqsədlə böyük vəsait nəzərdə tutulur. Burada qeyd olundu, təkəcə bu il 160 milyon manat dəyərində

5 mindən çox texnika alınacaq. Keçən il 10 min texnika alınmışdır. Ancaq bu sahədə bundan sonra şəffaflıq tam təmin edilməlidir. Kənd Təsərrüfatı Nazirliyi qarşısında bu vəzifə qoyulub. Bizim texnika parkımız tam təftiş edilmişdir. Yeni alınacaq texnika ilə bağlı çox dəqiq təkliflər verilməlidir. O texnika bizim kənd təsərrüfatının ümumi inkişaf dinamikasına uyğun olmalıdır və prioritetləri də özündə əks etdirməlidir".

Prezident İlham Əliyev qida təhlükəsizliyinin çox önəmli sahə olduğunu deyərək, bilirdi ki, bu baxımdan, bu yaxınlarda yaradılan Qida Təhlükəsizliyi Agentliyi qarşısında çox ciddi vəzifələr qoyuldu: "Həm Azərbaycana gətirilən

məhsullar da, elə səviyyədə olmalıdır ki, ixracla bağlı problem olmasın. Bunun üçün Qida Təhlükəsizliyi Agentliyinin fəaliyyəti çox yüksək səviyyədə təşkil edilməlidir. İndi bu işlər gedir. Laborator tədqiqatlar, torpaqların təhlili, münbitliyi - bu işlər çox böyük dəqiqliklə aparılmalıdır və fermerlərə tövsiyə verilməlidir ki, hansı torpaqda hansı məhsul ekilərsə, bunun daha çox səmərəsi olacaqdır".

Göründüyü kimi, bütün bunlar, deməyə əsas verir ki, Azərbaycan yaxın gələcəkdə, digər sahələrdə olduğu kimi, kənd təsərrüfatı sektorunda da regionun, eləcə də, Avropanın lider dövlətinə çevriləcək.

RƏFİQƏ KAMALQIZI



Nazirlər Kabinetində Azərbaycan ilə Afrika İttifaqı arasında əməkdaşlıq məsələləri müzakirə olunub



Azərbaycan Respublikasının Baş naziri Novruz Məmmədov iyulun 25-də Afrika İttifaqı Komissiyasının enerji və infrastruktur məsələləri üzrə komissarı xanım Amani Abu-Zeyd ilə görüşüb. AZƏRTAC xəbər verir ki, görüşdə Azərbaycan Respublikası ilə Afrika İttifaqı arasında yüksək səviyyəli dialoqun və səfərlər mübadiləsinin həyata keçirilməsinin, hüquq-müqavilə bazasının yaradılmasının vacibliyi vurğulanıb.

Baş nazir Novruz Məmmədov qeyd edib ki, Azərbaycan Afrika ölkələri ilə iqtisadi əməkdaşlığı genişləndirməkdədir. Bu əlaqələrin inkişaf etdirilməsi üçün son illər mühüm addımlar atılıb. Eyni zamanda, Azərbaycanın bir sıra Afrika ölkələrinə humanitar yardımlar göstərdiyini xatırladan Baş nazir qeyd edib ki, iqtisadiyyatın müxtəlif istiqamətlərində, xüsusən energetika sahəsində Azərbaycan ilə Afrika İttifaqı arasında əməkdaşlıq üçün böyük potensial mövcuddur. Azərbaycanın neft-qaz hasilatı və ixracı sahəsində zəngin təcrübəsinin olduğunu bildiren Baş nazir deyib ki, ölkəmiz bu təcrübəsinə Afrika İttifaqı ölkələri ilə bölüşməyə hazırdır.

2019-2022-ci illər ərzində Azərbaycanın Qoşulmama Hərəkatına sədrlik edəcəyini diqqətə çatdıran Baş nazir Novruz Məmmədov bunun təşkilatda təmsil olunan Afrika ölkələri ilə Azərbaycan arasında əlaqələrin daha da genişlənməsinə imkan yaradacağını qeyd edib.

Ölkəmizin elektron idarəçilik sisteminin yaradılması sahəsində əldə etdiyi nailiyyətlərdən danışan Novruz Məmmədov artıq dünyada Azərbaycan brendi kimi tanınan "ASAN xidmət" modeli və onun şəffaflıq, vətəndaş məmnunluğu sahəsində oynadığı əhəmiyyətli rol haqqında ətraflı məlumat verib. Baş nazir son illər ölkəmizdə yüksək səviyyəli beynəlxalq tədbirlərin keçirildiyini, bunun üçün mükəmməl infrastrukturun yaradıldığını bildirərək Bakı şəhərinin "Ekspo 2025" Ümumdünya Sərgisinə ev sahibliyi üçün namizədliyinin irəli sürüldüyünü diqqətə çatdırıb və bu məsələdə Afrika İttifaqı ölkələrinin Azərbaycana dəstək verəcəyinə ümidvar olduğunu vurğulayıb. Azərbaycan ilə Afrika İttifaqı ölkələri arasında təhsil sahəsindəki əlaqələrə toxunan Baş nazir Novruz Məmmədov hələ 1960-1980-ci illərdə beş mindən çox afrikalı tələbənin ölkəmizdə təhsil aldığını xatırladaraq qeyd edib ki, hazırda da bu sahədə əməkdaşlığın inkişaf etdirilməsi məqsədilə afrikalı tələbələrə Azərbaycanda müxtəlif təhsil proqramlarında iştirak üçün şərait yaradılır.

Afrika İttifaqı Komissiyasının enerji və infrastruktur məsələləri üzrə komissarı xanım Amani Abu-Zeyd Azərbaycana səfərindən, keçirdiyi səmərəli görüşlərdən məmnun qaldığını bildirib. Qonaq Azərbaycanın turizm, təhsil, informasiya və kommunikasiya texnologiyaları və digər sahələrdəki təcrübəsindən yararlanmağın faydalı olacağını vurğulayıb. Söhbət zamanı, həmçinin aviasiya, neft-kimyə, innovasiyaların ixracı, humanitar və digər sahələrdə əlaqələrin inkişafına dair fikir mübadiləsi aparılıb.

"Şıxlı" dövlət sərhədinin buraxılış məntəqəsi və xidməti fəaliyyəti ilə tanış olunub



Dünən Dövlət Sərhəd Xidmətinin rəisi general-polkovnik Elçin Quliyev, Dövlət Gömrük Komitəsinin sədri gömrük xidməti general-leytenantı Səfər Mehdiyev, Dövlət Miqrasiya Xidmətinin rəisi Vüsal Hüseynov, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sədri Ülvi Mehdiyev "Şıxlı" dövlət sərhədinin buraxılış məntəqəsində mövcud vəziyyət və xidməti fəaliyyətin təşkili ilə tanış olublar.



Səfər çərçivəsində, Azərbaycan Respublikası Prezidentinin tapşırıqlarına uyğun olaraq dövlət sərhədindən buraxılış məntəqələrində sərhədkeçmə prosedurlarının sadələşdirilməsi, ölkəyə gələn və ölkədən gedən şəxslər və nəqliyyat vasitələri üzərində sərhəd və gömrük nəzarətinin effektivliyinin daha da artırılması və yoxlama müddətlərinin maksimal dərəcədə azaldılması məsələ-

ləri nəzərdən keçirilib, buraxılış məntəqəsinin infrastrukturunun təkmilləşdirilməsi istiqamətində müzakirələr aparılıb.

Dövlət orqanlarının rəhbərləri tərəfindən dövlət sərhədinin buraxılış məntəqəsində olan vətəndaşlarla görüş keçirilib, onların müraciət və təklifləri dinlənilib.

Rövşən

"Çavuşoğlunun səfəri dostluğumuzu möhkəmləndirmək üçün növbəti imkandır"



şoğlunun ölkəmizə səfəri də dostluğumuzu möhkəmləndirməyə və beynəlxalq aləmdə birgə hərəkət etmək üçün növbəti imkandır".

"Türkiyə və Azərbaycanda seçkilərdən sonra dövlətin yüksək rəsmilərinin ilk səfərini qarşıda ölkəyə etməsi artıq ənənə halını alıb". Bunu SİA-ya açıqlamasında millət vəkili Aydın Mirzəzadə deyib. Onun sözlərinə görə, bu ölkələrimiz arasında sıx dostluq və strateji müttəfiqlik münasibətlərinin formalaşdığı bir daha sübut edir: "Dünyada birbirinə yaxın olan ikinci belə dövlətlər yoxdur. Ulu Öndər Heydər Əliyevin "Bir millət, iki dövlət" çağırışı həmişə aktualdır və hər iki ölkə cəmiyyətlərinin sosial sifarişidir. Hörmətli Türkiyə xarici işlər naziri Mövlud Çavuşoğlunun ölkəmizə səfəri də dostluğumuzu möhkəmləndirməyə və beynəlxalq aləmdə birgə hərəkət etmək üçün növbəti imkandır".

26 iyul 2018-ci il

Azərbaycan Ermənistanı bütün regional layihələrdən təcrid edib

İlham Əliyev: "İqtisadi perspektivi olmayan ölkədə inkişaf da olmaz, sərmayə də qoyulmaz, insanların əhval-ruhiyyəsi də yaxşı səviyyədə olmaz"

Azərbaycan Prezidenti İlham Əliyevin rəhbərliyi ilə qazanılan bu uğurlar ölkəmizin beynəlxalq miqyasda mövqeyini əhəmiyyətli dərəcədə gücləndirən faktorlardan biri kimi çıxış edir. Dinamik tərəqqisi Azərbaycanı artıq siyasi-iqtisadi cəhətdən nəinki regionda, daha böyük məkanda aparıcı ölkəyə çevirib. Bütün bunlara paralel olaraq, uğurlu xarici siyasət Azərbaycanı beynəlxalq ictimaiyyətə daha yaxşı tanıtdırmaqla bərabər, dünyanın diqqətini ölkəmizə yönəldib. Azərbaycanın beynəlxalq aləmdə nüfuzlu və etibarlı dövlətə çevrilməsinin nəticəsidir ki, indi ölkəmizlə qarşılıqlı əməkdaşlığa can atanların sayı durmadan artır.

Ölkəmizdə əldə edilən bu uğurlar fonunda işğalçı Ermənistan nəzər saldıqda, tam əks-mənzərə müşahidə olunur. Bunun ümdə səbəblərindən biri isə işğal siyasətinə görə Azərbaycanın Ermənistanı təcrid vəziyyətinə salmasıdır. Məsələn bu tərəfinə toxunan Prezident İlham Əliyev Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclasında qeyd edib: "Bu müsbət fonda baxın görün Ermənistan nələr baş verir. 20 il ərzində kriminal, korrupsioner, qaniçən, oğru, yalançı hakimiyyət tam iflasa uğradı. Mənim dediklərimi indi erməni xalqı deyir. Mən bir neçə dəfə ən mötəbər kürsülərdən, BMT kürsüsündən Ermənistanın əvvəlki hakimiyyətini ittiham etmişdim. Demişdim ki, bu, kriminal xunta rejimidir, indi bunu erməni xalqı deyir. Demişdim ki, bu, korrupsiyaya qurşanmış oğru rejimidir, indi bunu erməni xalqı deyir. Demişdim ki, bu rejim öz xalqının qanını içir. Bu gün biabircasına hakimiyyətdən qovulmuş Sarkisyan rejimi, əslində, Ermənistanın dövlətçiliyinin iflasıdır. Çünki əgər müstəqilliyinin 26 ilində, onun 20 ili bu hakimiyyətdən keçmişdisə, onda bu dövlətin hansı müsbət cəhətləri var?! Ermənistan uğursuz dövlətdir. Ermənistan dövlətçiliyi iflasa uğrayıb. Onların qəhrəmanları, onların generalları oğrulardır, onların ordusu oğru ordusudur. Bunu indi Ermənistan xalqı görür və Ermənistan hakimiyyəti deyir".

Bu gün Ermənistan belə etiraflara rast gəlir: ölkənin, onun keçmiş rəhbəri Serj Sarkisyanın siyasi fiaskosunun müəllifi Yerevanı uğurla təcrid durumuna salmağı bacaran Azərbaycanın dövlət başçısı İlham Əliyevdir. Birmənalı həqiqətdir ki, ötən dövr ərzində, Azərbaycan Prezidenti qlobal informasiya savaşında dünya erməniliyini gücdən salmaqla, neytrallaşdırmaqla yanaşı, şəxsən Serj Sarkisyanın siyasi iflasını həyata keçirdi. Xalq bu canidən yaxasını qurtardı. Xocalı soyqırımının əsas səbəbkarı hakimiyyətdən qovuldu. Bunun reseptini Prezident İlham Əliyev həmişə söyləyirdi. Dövlət başçısının böyük uzaqgörənliklə dediyi "erməni xalqının ən böyük düşməni ona rəhbərlik edən hərbi xuntadır. Xalq onu zəllil gününə qoyan, dövləti dalana dirəyən cinayətkar rejimdən xilas olmalıdır" fikri Yerevanda artıq reallığa çevrildi. Prezident İlham Əliyev bildirib ki, haqq-ədalət öz yerini tapıb və 20 il Ermənistan rəhbərlik etmiş oğru və kriminal rejim tam biabır olaraq siyasi səhnədən qovulub: "Deyə bilərəm ki, bu rejimin çökməsində bizim də rolumuz olub, onu mən şişirtmək istəmirəm, bunu biz, necə deyirlər, öz adıma çıxmaq istəmirik. Ancaq o da həqiqətdir ki, bizim apardığımız siyasət nəticəsində, Ermənistan onlara gəlir götürə biləcək bütün layihələrdən məhrum edildi. Biz onlara qarşı təcrid siyasətimizi uğurla aparmışıq və heç kimdən çəkinmədən mən bu barədə dəfələrlə Azərbaycan ictimaiyyətinə və xarici tərəfdaşlarıma demişəm. Nə qədər ki, torpaqlarımız işğal altındadır, biz Ermənistanla qarşı təcrid siyasəti-



mizi aparacağıq. Bu siyasət nəticəsində, Ermənistan iqtisadi iflasa uğradı. Ermənistanın iqtisadi perspektivləri, demək olar ki, yoxdur. Bu ölkəyə investisiya qoymaq istəyən çətin ki, tapılsın. Bu ölkənin demografik vəziyyəti acınacaqlıdır. Mən dəfələrlə demişəm ki, Ermənistan hər il minimum 50-60 min insan köç edir. İndi bunu yeni hökumət təsdiqləyir. Yəni bu təcrid siyasətimiz öz rolunu oynadı, biz Ermənistanı bütün regional layihələrdən təcrid etdik. İqtisadi perspektivi olmayan ölkədə inkişaf da olmaz, sərmayə də qoyulmaz, insanların əhval-ruhiyyəsi də yaxşı səviyyədə olmaz".

Aydındır ki, işğal siyasətinə son qoymayacağı təqdirdə, qarşıdakı dövr ərzində Ermənistanı daha böyük problemlər gözləyir. Azərbaycan həm iqtisadi, həm hərbi, həm də demografik cəhətdən Ermənistanı üstələməkdə davam edir. Bundan əlavə, ölkəmiz ötən dövr ərzində, yeni qlobal enerji və nəqliyyat layihələrinə start verməklə, Ermənistanın təcridini daha da dərinləşdirib. Bu fonda, Prezident İlham

Əliyevin də dediyi kimi, Ermənistanı tərkdən çıxarmaq sayı sürətlə artır.

İndi bu ölkədə görülən bütün tədbirlərə baxmayaraq, əhalinin sayı sürətlə azalmaqla davam edir, xaricə köçənlər durmadan artır. Əhalinin artım səviyyəsinin get-gedə aşağı düşməsi isə, erməni sosioloqlarının hakimiyyətə ünvanlanmış xəbərdarlıqlarının çoxalmasına səbəb olub.

Real vəziyyət Ermənistanın, faktiki olaraq, demografik böhran yaşadığını, bu problemin həlli perspektivinin olmadığını göstərir. Ermənistan bu sahədə araşdırma apararaq yerli və beynəlxalq təşkilatlar da, hesab edirlər ki, proseslərin real gedişi sözügedən ölkədə insan resursunun sürətlə tükəndiyini meydana çıxarır. Bununla yanaşı, Ermənistan iqtisadiyyatında miqyası hər gün genişlənməkdə olan tənəzzül ölkənin xaricdən asılılığını daha da artırır. Eyni zamanda, Ermənistanın xaricdən götürdüyü borcların miqdarı sürətlə artır. Bunun nəticəsində işğalçı ölkənin xaricdən maliyyə, iqtisadi və siyasi asılılığı getdikcə daha da güclənir.

Belə şəraitdə Ermənistanın formal müstəqilliyini davam etdirə biləcəyi böyük sual altındadır.

Ekspertlər qeyd edirlər ki, hazırda Ermənistan baş verənlər ölkənin sosial, iqtisadi və siyasi həyatında uzun müddət davam edən tənəzzülün nəticəsidir. Faktiki olaraq, işğalçı ölkədə yaranmış iqtisadi böhran, siyasi ziddiyyətlər, həmçinin, işsizlik, baş alıb gedən korrupsiya halları, yoxsulluq səviyyəsi bu ölkəni sürətlə çökdürür. İstər köhnə, istərsə də yeni hakimiyyətin tutduğu məntiqsiz, ədalətsiz və reallıqdan uzaq işğalçılıq siyasətinə görədir ki, ölkənin qonşu dövlətlərlə, xüsusilə, Azərbaycan və Türkiyə ilə münasibətlərinin yaxşılaşdırılmasında heç bir irəliləyiş hiss olunmur. Bu, ondan irəli gəlir ki, Dağlıq Qarabağ münaqişəsi hələ də öz həllini tapmayıb. Halbuki Ermənistanın bir dövlət kimi var olması birbaşa işğal siyasətinə son qoyulmasından asılıdır. Əks-təqdirdə, Ermənistanın tənəzzülü daha sürətli xarakter alacaq.

"Səs" Analitik Qrupu



“Laza” sərhəd zastavasına səfər ediblər



2018-ci ilin 24 iyul tarixində Dövlət Sərhəd Xidmətinin rəisi general-polkovnik Elçin Quliyev, Dövlət Gömrük Komitəsinin sədri gömrük xidməti general-leytenantı Səfər Mehdiyev, Dövlət Miqrasiya Xidmətinin rəisi Vüsal Hüseynov, Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin sədri Ülvi Mehdiyev DSX-nin sərhəd qoşunlarının “Şəki” sərhəd dəstəsinin “Laza” sərhəd zastavasına səfər ediblər.

Səfər zamanı Dövlət Sərhəd Xidmətinin və “ASAN Xidmət”in birgə təşkilatçılığı ilə 100 nəfər ASAN könüllüsü üçün təşkil olunmuş “Hərbiyyə” Hərbi-Vətənpərvərlik Düşərgəsinin iştirakçıları ilə görüş keçirilmiş, “Laza” sərhəd zastavasında sərhədçilərin xidmət və yaşayış şəraiti ilə tanış olublar.

Görüşdə gənclərin hərbi-vətənpərvərlik, Azərbaycan dövlətçiliyinə sədəqət və Vətə-

nə məhəbbət ruhunda tərbiyəsinin mühüm əhəmiyyət kəsb etməsi xüsusi qeyd olunmuş, bu cür layihələrin miqyasının daha da genişləndirilməsinin vacibliyi vurğulanıdır.

Azərbaycan Respublikasının Prezidenti Cənab İlham Əliyevin Ali Baş Komandanlığı altında ölkəmizin hərbi qüdrətinin yüksəldilməsi istiqamətində görülən işlər sayəsində torpaqlarımızın ən yaxın müddətdə işğaldan azad ediləcəyinə əminlik ifadə olunub, fəaliyyət sahəsindən asılı olmayaraq, hər bir Azərbaycan vətəndaşının dövlətçilik naminə çalışmasının böyük əhəmiyyət kəsb etməsi vurğulanıdır.

“Hərbiyyə” Hərbi-Vətənpərvərlik Düşərgəsinin iştirakçıları tərəfindən görüş böyük sevincle qarşılanıb, dövlət qurumlarının rəhbərlərinə minnətdarlıq bildirilibdir. ASAN könüllülərinin xahişi ilə düşərgənin fəaliyyət müddətinin daha da artırılması barədə qərar qəbul olunmuşdur.


R.HÜSEYNOVA

D230 bloku üzrə Azərbaycanın öhdəlikləri təsdiqlənib

Xəzərdəki D230 perspektiv kəşfiyyat bloku üzrə Azərbaycanın təminat və öhdəlikləri təsdiq edilib. AZƏRTAC xəbər verir ki, Nazirlər Kabineti “Xəzər dənizinin Azərbaycan sektorunda D230 perspektiv kəşfiyyat blokunun kəşfiyyatı, işlənməsi və hasilatın pay bölgüsü haqqında Azərbaycan Respublikasının Dövlət Neft Şirkəti ilə BP Eksploreyşn (Azərbaycan) Limited və SOCAR-ın Ortaq Neft Şirkəti arasında Saziş”ə Azərbaycan Respublikası Hökumətinin təminatı və öhdəlikləri barədə” Qərar qəbul edib. Qərara əsasən, “Xəzər dənizinin Azərbaycan sektorunda D230 perspektiv kəşfiyyat blokunun kəşfiyyatı, işlənməsi və hasilatın pay bölgüsü haqqında Azərbaycan Respublikasının Dövlət Neft Şirkəti ilə BP Eksploreyşn (Azərbaycan) Limited və SOCAR-ın Ortaq Neft Şirkəti arasında Saziş” üzrə Azərbaycan Respublikası Hökumətinin təminatı və öhdəlikləri təsdiq olunub.



“The Daily Caller” qəzeti “Ermənistan” fondunun qanunsuz əməlləri və Azərbaycan ərazilərinin ermənilər tərəfindən işğal barədə yazır



Amerikada çıxan “The Daily Caller” qəzetində Yaxın Şərqi, Avrasiyanın və Türkiyənin geosiyasəti və geostrategiyası üzrə fransız eksperti Maksim Qauinin “Antikorrupsiya həbsləri yalnız başlanğıcdır, lakin Ermənistan həqiqətən “öz bataqlığını” quruda biləcəmi?” sərəlvhəli məqaləsi dərc edilib. Materialda “Ermənistan” fondunun qanunsuz hərəkətlərindən, Sarkisyan rejiminin və onun ailəsinin korrupsiyaya qurşanmasından və Ermənistanın Azərbaycana qarşı təcavüzündən bəhs edilir.

Müəllif yazır ki, ABŞ-dakı erməni diasporunun “maliyyə vəsaitləri toplayan maşını” ciddi bir problemlə - genişmiqyaslı korrupsiya ilə üzləşib. Bildirilir ki, iyulun 3-də Ermənistan Milli Təhlükəsizlik Xidməti Ümumdünya “Hayastan” fondunun (“Ermənistan” fondu) icraçı direktoru Ara Vardanyanı həbs edib. O, vəsaitlərin israfçılığında və onlardan təyinatı üzrə istifadə edilməməsində ittiham olunur. Ermənistan hakimiyyət orqanlarının verdiyi məlumata görə, Vardanyan “Ermənistan” fondunun kredit kartından onlayn azart oyunları üçün istifadə etməsini boynuna alıb. O, etiraf edib ki, fonda ianə edilmiş vəsaitlərdən kredit kartının hesabını doldurmaq və özünün dələduzluq fəaliyyətini ört-basdır etmək məqsədilə ödənişlər etmək üçün istifadə edib. Ermənistan Milli Təhlükəsizlik Xidmətinin yaydığı məlumata görə Vardanyan 2016-2018-ci illərdə 270.000 ABŞ dollarını mənimsəyib.

Qauin yazır ki, bir həftə bundan əvvəl Yerevan polisi Ermənistanın sabiq prezidenti Serj Sarkisyanın qardaşı Aleksandr Sarkisyanı qanunsuz silah saxlamaqda şübhəli şəxs kimi həbs edib. Onun həbs edilməsindən əvvəl, bu il may ayında Federal Təhqiqat Bürosu tərəfindən eks-prezidentin qardaşları Aleksandr və Levon Sarkisyanı qarşı “bəyan edilməli mülkiyyəti olmasının gizlədilməsi” və “qeyri-qanuni varlanma” ittihamları üzrə cinayət işi açılıb. Müəllif vurğulayır ki, Sarkisyan qardaşları Birləşmiş Ştatlarda daşınmaz əmlak almaq üçün milyonlarla dollar xərcləyib və Ermənistanın siyasi maraqları üçün xaricdə vəsait toplayan şirkətlərdə mühüm rol oynayıblar. Aleksandr erməni mafiyasının aparıcı bossu, Levon isə Ermənistan XİN-də köhnə səfirdir. Bu yaxınlarda həyata keçirilmiş həbslər vəsait toplanması və lobbicilik üzrə erməni-Amerika mexanizminin daxilində korrupsiyanın dərin kök salmasını nümayiş etdirir. Məqalədə da-

ha sonra deyilir ki, bu mexanizm “özlerini guya erməni xalqını dəstəkləməyə çalışan xeyirxah aktorlar kimi göstərən” qruplardan ibarətdir.

1992-ci ildə Ermənistan prezidentinin fərmanı ilə təsis edilmiş “Ermənistan” fondu “ölkənin çətinliklərini aradan qaldırmaq, Ermənistanda və Arşaxda (yəni Azərbaycan Ermənistan tərəfindən işğal edilmiş Dağlıq Qarabağ regionunda) davamlı inkişafa kömək etmək məqsədilə Ermənistandakı və xaricdəki erməniləri birləşdirmək üçün” nəzərdə tutulur. Əslində “Ermənistan” fondu özünü yalandan “humanitar” təşkilat kimi qələmə verən, həqiqətdə isə yalnız siyasi lobbicəhbəsi olan bir kontordur. Qauin qeyd edir ki, ABŞ tərəfindən Ermənistanı və işğal edilmiş Dağlıq Qarabağdakı qanunsuz rejimə maliyyə yardımının artırılması üçün uzun müddətdir ki, Konqresdə kampaniyalar keçirən iki iri lobbist qrup - Amerika Erməni Assambleyası və Amerika Erməni Milli Komitəsi “Ermənistan” fondunun affilə edilmiş təşkilatlarıdır.

Bu təşkilatlar Dağlıq Qarabağı müstəqil ölkə kimi tanımayan və Dağlıq Qarabağın gələcək statusunu “tərəflər arasında danışıqlara aid məsələ” hesab edən Dövlət Departamentinin siyasətini təhrif etməyə çalışırlar. Onlar Ermənistanın iqtisadi problemlərini, o cümlədən yoxsulluğun yüksək səviyyəsini, kənd təsərrüfatından ifrat asılılığı, sürətli inflyasiyanı daha da kəskinləşdirir, erməni xalqı üçün son dərəcə zəruri olan yardım üçün nəzərdə tutulan Amerika ianələrini Dağlıq Qarabağdakı qanunsuz rejimin maliyyələşdirilməsinə yönəldirlər. Qərribə de olsa, Konqresin bəzi üzvləri, o cümlədən senator Bob Menendes, konqresmen Bred Şerman, konqresin üzvü Cekki Spiyer, Frenk Pallone və digər şübhəli qanunvericilər bu qondarma “xeyriyyə təşkilatları”nı dəstəkləyirlər. Bu da öz növbəsində, onların özünün korrupsiyaya qurşanması barədə sual doğurur.

Ekspert öz məqaləsinin sonunda yazır ki, Ermənistan və onun yeni peyda olmuş lideri Paşinyan Vardanyanın, Aleksandr və Levon Sarkisyanın, həmçinin korrupsiyaya qurşanmış bütün başqa fərdlərin fəaliyyətdən ibrət dərsi almalıdırlar. Artıq Paşinyanın “Ermənistan” fonduna, Amerika Erməni Milli Komitəsinə və həm erməni, həm də Amerika xalqını aldadan digər cəbhəçi qruplara qarşı doğru mövqe seçərək həm Ermənistan daxilində, həm də beynəlxalq səviyyədə öz ölkəsi üçün yeni tarix yazmasının vaxtı çatıb.

26 iyul 2018-ci il

Bu gün Bakıda "Jara-2018" Beynəlxalq Musiqi Festivalı başlanacaq

Bu gün Bakıda "Sea Breeze Resort" istirahət mərkəzində "Jara-2018" Beynəlxalq Musiqi Festivalı başlanacaq. İyulun 29-dək davam edəcək festivalda tamaşaçılara maraqlı konsert proqramları təqdim ediləcək.

AZƏRTAC xəbər verir ki, iyulun 26-da festivalın açılış mərasimində Alekseev, Artik & Asti, A'Studio, Brandon Stone, Burito, DoReDos, Doni, EMIN, Feduk, LOBODA, L'One, Monatik, NK, Natan, Nyusha, Aleksandr Panayotov, Aleksey Çumakov, Ani Lorak, Anna Sedokova, Artyom Pivovarov, Vremya i Steklo, Qlyuk'oza, Qradusi, Qriqori Leps, Ye-qor Krid, Klava Koka, MOT, Maks Barskix, Mişa Marvin, Nikolay Baskov, Pitsa, Sergey Lazarev, Slava, Soqdianna, Sultan, Timati, Filip Kirkorov, Elina Çaqa, Yuliya Kovalçuk və digər məşhur musiqiçilərin iştirakı ilə qala-konsert olacaq.

İyulun 27-də Leonid Aqutin və Valeriyanın yubiley gecələri keçiriləcək. Habelə EMIN, The Jigits, Aleksandr Panayotov, Aleksey Çumakov, Anjelika Varum, Ani Lorak, Anna Sedokova,



Malinovski, Aleksandr Panayotov, Aleksandros Tsopozidis, Aleksey Çumakov, Ani Lorak, Band'Eros, Qlyuk'oza, Qriqori Leps, Djiqan, İrina Dubtsova, Karina Xvoynitskaya, Kravts, Lolita, Mari Kraymbreri, Nastasya Samburskaya, Slava, Timur Rodriguez, Yulianna Karaulova, Yuliya Kovalçuk və başqaları çıxış edəcək.

İyulun 29-da Valeri Meladze və Lyubov Uspenskayanın yaradıcılıq gecəsi olacaq. Habelə A'Studio, Denis Klyaver, EMIN, LOBODA, MBAND, Aleksandr Panayotov, Aleksey Çumakov, Albina Canabayeva, Anjelika Aqurbaş, Ani Lorak, VIA Qra, Vera Brejneva, Qlyuk'oza, Qriqori Leps, Danil Buranov, Diana Arbenina, İrina Dubtsova, Polina Qaqarina, Slava, So-so Pavliaşvili, Timur Rodriguez, Yuliya Kovalçuk və başqalarının ifaları təqdim ediləcək.

Festivalın təşkilatçıları müğənni və bəstəkar, Azərbaycanın Xalq Artisti Emin Ağalarov, Rusiyanın Əməkdar Artisti Qriqori Leps, "Russkoye radio"-nun və "Qızıl qrammofon" mükafatının təsisçisi Sergey Kojevnikovdur.

Anya Şulqina, Valeriya, Vladimir Presnyakov, Qlyuk'oza, Qriqori Leps, Danil Buranov, Jasmin, İrina Dubtsova, Kristina Orbakayte, Natali, Natalya Podolskaya, Nikolay Baskov, Slava, Stas Pyexa, Filip Kirkorov, Yulianna Karaulova, Yuliya Kovalçuk və başqaları tamaşaçılara xoş anlar yaşadacaqlar.

İyulun 28-də "Leninqrad" qrupu konsert proqramı təqdim edəcək. Eləcə də A'Studio, Dan Balan, Elvira T, Jah Khalib, MONATIK, MOZGI, Aleks

"Qardaş ölkə Dağlıq Qarabağ münafişəsinin həllində hər zaman Azərbaycanın yanındadır"

"Azərbaycan və Türkiyə arasında olan dostluq, qardaşlıq münasibətləri ölkələrimiz arasında yüksək səviyyəli səfərlərin ildən-ilə artmasını zəruri edir. Türkiyənin xarici işlər naziri Mövlud Çavuşoğlunun qardaş ölkədə keçirilən seçkilərdən sonra ilk səfərini məhz Azərbaycana etməsi iki ölkə arasında münasibətlərin nə qədər sağlam, strateji əlaqələrin dərin və mənalı təməl üzərində qurulduğunu göstəricisidir". Bu fikirləri "Olaylar"-a açıqlamasında siyasi ekspert Bəhrüz Quliyev bildirib. Ulu Öndər Heydər Əliyevin "Bir millət, iki dövlət" ifadəsini xatırladan ekspert bildirib ki, hər iki ölkənin eyni mövqedən çıxış etməsi, bir sıra sahələrdə sıx əməkdaşlıq münasibətləri Ümummilli Liderin zamanında söylədiyi dəyərli fikirlərin bariz sübutudur.



Bəhrüz Quliyev Azərbaycan və Türkiyənin dünyada bir-birinə ən yaxın olan ölkə və müttəfiqlər olduğunu xüsusi vurğulayaraq bildirib ki, Mövlud Çavuşoğlunun ölkəmizə səfəri zamanı Azərbaycanın baş naziri Novruz Məmmədov, daha sonra xarici işlər naziri Elmar Məmmədovla keçirdiyi görüşlərdə səsləndirdiyi fikirlər göstərir ki, ölkələr arasında münasibətlər bir sıra sahələrdə yeni mərhələyə qədəm qoyacaq: "Bildiyiniz kimi, bu görüşlərdə iki ölkə tərəfindən həyata keçirilən layihələr, regionun təhlükəsizliyi, beynəlxalq əməkdaşlıq, Dağlıq Qarabağ münafişəsinin həllində qardaş ölkənin apardığı siyasət və digər qarşıda duran vəzifələr haqqında geniş müzakirələr Azərbaycan-Türkiyə birliyinin bundan sonra daha da möhkəmlənəcəyini deməyə əsas verir".

Bəhrüz Quliyev qeyd edib ki, Azərbaycanla Türkiyəni birləşdirən məqamlardan biri də hər iki ölkənin təkcə bizim region üçün deyil, Avropa və Asiya üçün mühüm əhəmiyyət kəsb edən layihələr reallaşdırmasıdır: "Bakı-Tbilisi-Ceyhan, Bakı-Tbilisi-Ərzurum, Bakı-Tbilisi-Qars və TANAP layihələri dünya üçün mühüm əhəmiyyət kəsb edir. Bizim bu layihələrimiz təkcə nəqliyyat, enerji təhlükəsizliyi sahəsində deyil, xalqlarımızın mədəni dəyərlərinin inkişafında, rifah halının yaxşılaşdırılmasında da çox faydalıdır".

Qardaş ölkənin Dağlıq Qarabağ münafişəsinin həllində hər zaman Azərbaycanın yanında olduğunu deyən ekspert söyləyib ki, Türkiyə XİN başçısı Mövlud Çavuşoğlu ölkəmizə səfəri zamanı bu məsələdə mövqelərini bir daha diqqətə çatdırmış oldu: "Bu bəyanat iki qardaş ölkə arasında münasibətlərin nə qədər yüksək olduğunu göstəricisidir. Əminliklə deyə bilərik ki, səfər Azərbaycan-Türkiyə əməkdaşlığını daha yüksək səviyyəyə qaldırdı. Türkiyə ilə Azərbaycan hər zaman bir-birinin yanında olub və bundan sonra da belə olacaq".

Elmar Vəliyevə qarşı sui-qəsd törətmək planlarını hazırlamış şəxslərdən daha biri məhv edilib

Gəncə Şəhər İcra Hakimiyyətinin başçısı Elmar Vəliyevə qarşı Yunis Səfərova birlikdə sui-qəsd törətmək planlarını hazırlamış şəxslərdən daha biri məhv edilib. Hüquq mühafizə orqanlarından AZƏRTAC-a bildirdilər ki, Cinayət Məcəlləsinin terrorçuluq, qəsdən adamöldürmə və dövlət xadiminin həyatına sui-qəsd etmə maddələrinə görə axtarışda olan Gəncə şəhər sakini Sərxani Ağə Hüseyn oğlu silahlı müqavimət göstərdiyinə görə "Aslanlar" qrupu tərəfindən öldürülüb. Müəyyən edilib ki, o, 2016-cı ildə Suriya ərazisində silahlı birləşmələrin tərkibində döyüş təlimi keçib, mütəmadi olaraq İrana səfərlər edib.



"The Daily Caller": "Ermənistan və Azərbaycan: əslində mövcud olmayan atəşkəs rejimi"

THE DAILY CALLER

HOME VIDEO POLITICS US WORLD ENTERTAINMENT SPORTS BUSINESS OPINION OUTDOORS SHOP ISSUES SEND A TIP

LIKE US ON facebook

THE DAILY CALLER

Get the Latest Daily Caller News Sent to your inbox

Email Address Sign Up

TRENDING

94-Year-Old WWII Vet Has A Request For The President — Trump's Reaction Shows How Much He Loves The Military

Kimberly Guilfoyle Officially Announces Her New Position After Leaving Fox News

VP Pence Rushes Towards Boy Who Passed Out On Tarmac — The Photo Says It ALL

IN ARMENIA AND AZERBAIJAN, A CEASE FIRE THAT ISN'T

Raoul Lowery-Contreras | Author, Murder in the Mountains 9:06 PM 07/24/2018

During my lifetime — including eight-years of service as a United States Marine (1959-1967) — I never heard a shot fired in anger until April 12 of this year. This came up when I was addressing 300 American teenagers at the Marine Corps' huge base at Camp Pendleton, just north of San Diego. They weren't Marines.

The shot fired in anger was 7,000 miles from Camp Pendleton in Azerbaijan, the friend of America sandwiched between The Islamic Republic of Iran and Vladimir Putin's nascent

Amerikada çıxan "The Daily Caller" nəşrində siyasi icmalçı, "Dağlarda qət: Xocalıda hərbi cinayət və Dağlıq Qarabağ münafişəsi" kitabının müəllifi Raul Loueri Kontrerasın "Ermənistan və Azərbaycan: əslində mövcud olmayan atəşkəs rejimi" sərəlvhəli məqaləsi dərc edilib.

AZƏRTAC xəbər verir ki, Kontreras öz məqaləsində erməni qoşunlarının diqqət mərkəzində olan Tərtər rayonunun Qapanlı kəndinin nümunəsində işğal edilmiş Dağlıq Qarabağda erməni və Azərbaycan qoşunlarının təmas xətti boyunca yerləşən Azərbaycan kəndlərinin atəşə tutulması faktını təsvir edir.

Müəllif qeyd edir ki, erməni qoşunları Azərbaycan ərazilərini 1992-ci və

1993-cü illərdə işğal ediblər. Azərbaycanlılar Ermənistanın özündən qovulub, Dağlıq Qarabağda və ona bitişik Azərbaycan rayonlarında etnik təmizləməyə məruz qalıblar. İşğal edilmiş ərazilərdə oyuncaq rejim qurulandan sonra keçən 25 il ərzində heç bir ölkə bu rejimi tanımayıb. Qapanlı kəndi erməni silahlı qüvvələri tərəfindən Ermənistandan və Azərbaycanın işğal edilmiş ərazilərindən qovulmuş qaçqınların və köçkünlərin yerləşdirilməsi üçün Azərbaycan hökuməti tərəfindən abadlaşdırılıb. BMT hesab edir ki, erməni silahlı qüvvələri tərəfindən bir milyona yaxın məcburi köçkün etnik təmizlənməyə məruz qalıb və doğma yurdlarından qovulub. Qapanlı Azərbaycanın bütün ərazisində məcburi köçkünlər üçün salınmış çoxsaylı ya-

şayış məntəqələrindən biridir. Belə məskənlərin əksəriyyətindən fərqli olaraq Qapanlı qoşunların təmas xəttində yerləşir.

Azərbaycan ərazisinin ermənilər tərəfindən işğalının gedişində beynəlxalq hüququn ən hiddətləndirici pozuntularından biri dağlardan Tərtər rayonuna axan kanalların, arxların və çayların istiqamətinin ermənilər tərəfindən dəyişdirilməsidir. Müəllif yazır ki, müharibə dövründə Azərbaycanın Dağlıq Qarabağ regionunda irriqasiya sistemi pozulub, bu da öz növbəsində Azərbaycanda kənd təsərrüfatı sahələrinin irriqasiyası üçün maneə yaradır. Azərbaycan hökumətinin qərarı ilə 4000 su quyusu qazılıb və beləliklə, hədsiz ehtiyac duyulan su təchizatı təmin edilib.

Ermənistanın demokratiyası da, islahatları da, integrasiyası da xülyadır

Küçə nümayişçisinin qısa zaman kəsiyində, yəni bir neçə gün ərzində guya Ermənistanı demokratik dövlətə çevirməsindən, sivil dövlət qurmasından bəhs edən cəfəngiyyəti ermənilərin dünyaya sırmaq ciddi-cəhdinin məntiqi sonluq olaraq uğursuzluqla nəticələnməsi dünya ictimaiyyətinə bəllidir və hətta dünya mətbuatında da bütün bunlar öz əksini tapır. Erməniləri daha çox qıcıqlandıran hakimiyyət çevrilişinə demokratiya donu geyindirmək istəyən inqilabçının, asayiş pozucusunun, Qərbin marianetinin mətbuat səhifələrində ifşa olunması, demokratik Ermənistan, gələcək perspektivlər barədə iddialarının xülyadan başqa heç nə olmadığını üzə çıxmasıdır.

Rusiya mətbuatında, ələlxü-



tayı-bərabəri əsrlər boyu mövcud olan və onilliklərlə demokratik dəyişikliklər istiqamətində mücadilə edən nüfuzlu dünya ölkələri arasında da tapılmasın.

İş o yerə çatıb ki, ermənilər indi öz ölkələrində institusional islahatlardan da dem vurur. Görəsən, küçə nümayişçisinin baş nazir postuna oturulması, yaxud idarəçilikdən xəbərsiz birinin öz səriş-təsiz komandasına hakimiyyəti həvalə etməsi nə vaxtdan institusional inkişaf və islahat hesab olunub? Paşinyanın Ermənistan hakimiyyətinə gətirdiyi, lakin hakimiyyətdən və diplomatiyadan xəbərsiz insanlar institusional inkişafı deyil, uzaqbaşı deqradasiyanı təmin edən, səriş-təsizlikləri sayəsində ölkəni uçuruma apara bilər.

Ermənilər öz yalanlarına heç



liq, özünü bəyənə kimi xüsusiyyət hələ də davam edir və çox gülcünc görünür. Əzəldən bəri həmişə özünü daha ağıllı, uzaqgörən xalq kimi təqdim edən, əslində isə, daim hansısa yardıma və köməyə ümid edən, məsələn, ruslara sığınan, onların təmsalında başqa xalqlardan da pay, ianə uman, əvəzində, belə nüfuzlu dövlətlərin və çoxsaylı xalqların köləsinə çevrilməyi qəbul edən ermənilər yenə də özlərini dünya ictimaiyyətinə çox alicənab toplum kimi sırmaq arzusunda düşüblər. Cəmi bir neçə gün idarəedilməz kütlənin müşa-



sus, "Regnum.ru", "Lenta.ru", "Gazeta.ru" kimi analitik-informasiya vasitələrində Ermənistanın mövqeyini və hazırkı durumunu işıqlandıran informasiyalara ermənilər hədsiz dərəcədə aqressiv reaksiya verir və hətta bütün bunların Kremlin sifarişli, Rusiyanın təbliğatı olduğunu bildirirlər. Ermənilər Nikol Paşinyanın Brüssel görüşlərinin Moskvanı təşvişə salmamalı olduğunu bildirir və qeyd edirlər ki, baş nazir bu görüşlərin gedişatı zamanı Ermənistanın xarici siyasətində dəyişiklik olmayacağını, mütəmadi olaraq, təsdiq edib. Hətta heç bir şübhə yeri belə qalmasın deyər Paşinyanın Moskva mesajları göndərdiyi də iddia edilir. İndi ermənilər bütün bunlara baxmayaraq, Rusiyanın Ermənistan əleyhinə təbliğat apardığını bəyan edirlər. Ən böyük problem olaraq isə Moskvanın güya ki, Ermənistanında yeni keyfiyyətdə dövlət formalaşmasını qəbul etməmələrində görünən ittiham da edilir ki, guya Moskva bu yeni Ermənistanla rasionallığın olmaması səbəbiylə işləyə bilmir.

Erməni xislətində olan və dəyişilməz şəkildə qalan özündən razılıq, özünü bəyənə kimi xüsusiyyət çox gülcünc görünür

Daim özünü deyil, başqalarını qınamağa alışmış ermənilər indi də Rusiyanı öz ölkələrində guya



ki, köklü dəyişikliklərə görə narahat olmaqda, korrupsiyada, çirkin niyyətli olmaqda mühakimə etmək istəyir. Hətta Ermənistanı daxildən dağıtmaqda maraqlı olduğunu, Panik kəndində rus hərbçilərinin, 102-ci Rusiya hərbi bazasının əməllərinin fonunda təsdiq etməyə çalışan ermənilər Rusiyanı düşünlüş şəkildə tənqid aparan dövlət kimi qələmə verir, rusların onların yeni Ermənistan adlandırdıqları əldəqayıma hökumətə təhlükə olduğunu bildirir, sona qədər suverenliklərini qoruyacaqlarını bəyan edirlər.

Erməni xislətində olan və dəyişilməz şəkildə qalan özündən razı-

yyəti ilə davam edən və Qərb ssenarisi açıq-aşkar və aydın şəkildə görünən küçə nümayişlərini şişirdərək, demokratik hərəkət kimi təqdim edən, indi demokratiyanı bayraq eləməkdə, o dərəcədə ısrarlıdırlar ki, elə bil, demokratiyanın beşiyi Ermənistan imiş ki, heç xəbərimiz yoxmuş.

Nikol bir oyun eylədi: guya ki, diktaturanı demokratiya eylədi bir anın içərisində

Qafqazda məskunlaşdıqları ilk gündən rusların ətəyini buraxma-

yan, qarşılığında diz çöküb qul kimi müti, əmrinə tabe olan, əvəzində, Rusiyanın sayəsində mövcudluğunu təmin edən, yerləşdikləri ərazilərdə qonşulardan oğurlamaq və işğal yolu ilə qoparmaq taktikası ilə ad qoyan erməni, necə oldusa, bir neçə günün içində dünyanın ən suveren və ən demokratik ölkəsinə çevrildi. Bu Paşinyan gör nə qədər güclü sehrbaz imiş ki, öz sehrli çubuğunu bir neçə gün işlətməklə diktaturanı demokratiyaya çevirdi. Elə bil ki, Nikol bir oyun eylədi: diktaturanı demokratiya eylədi bir anın içərisində. Özü də elə bir demokratiya ki, bunun

özləri də inana bilməz, nəinki dünya ictimaiyyətini də buna inandırmaq istəyirlər ki, güya Rusiya Ermənistanla, onun inkişafı ilə ayaqlaşa, bu inkişafı həzm edə bilmir. Guya ki, Ermənistan Qərbə elə sürətlə integrasiya edir ki, bu istiqamətdə Rusiya onlara çata bilmir və ermənilərin bu tərəqqisinə qısqıncılıqla yanaşır. Reallıq isə bundan ibarətdir ki, Ermənistanın demokratiyası da, islahatları da, integrasiyası da xülyadır. Əslində, özləri də yaxşı başa düşürlər ki, ruslar ermənilərin onlardan üz döndərməsini, bir sözlə, bu vaxta qədər bağışladığı bütün nə varsa, hamısının müqbilində xəyanətlərini qəbul edə bilmirlər. İndi ermənilər çox yaxşı başa düşürlər ki, onların cəzasız qalmaları mümkün deyil və Rusiyanın həmləsini hər an gözləyirlər. Başa düşürlər ki, Rusiya bu qədər müddət ərzində saxladığı və himayə etdiyi bir ölkəni Qərbə hədiyyə vermək niyyətində ola bilməz. Nə hərbi, nə iqtisadi imkanları imkan vermir ki, ermənilər ruslar qarşısında dayana bilsinlər. İstənilən anda Ermənistanın diz çökdürülməsi ruslar üçün ən sadə məsələdir. Ermənistan, hər zaman olduğu kimi, Rusiyanın tabeçiliyi altında qalmağa məhkumdur və əgər həqiqətən də, bu vəziyyətdən imtina etməyə qalxarsa, bir dövlət olaraq, məhv olacağına zərər qədər şübhə ola bilməz.

İnam HACIYEV

Tərəfdaşlıq prioritetləri və ərazi bütövlüyü: Aİ ilə NATO-nun əhəmiyyətli mesajları

The screenshot shows the NewTimes website interface. The main article is titled "Tərəfdaşlıq prioritetləri və ərazi bütövlüyü: Aİ ilə NATO-nun əhəmiyyətli mesajları". The article text is partially visible, discussing the importance of the EU and NATO for Azerbaijan. The website header includes navigation menus for "SİYASƏT", "GEOSİYASƏT", "İQTİSADİYYAT", "BEYNƏLXALQ MÜNASİBƏTLƏR", "GLOBAL PROSESLƏR VƏ TRENDLƏR", "MÜSAHİBƏLƏR", "ŞƏRHLƏR", and "KİBER MƏKAN". There are also social media sharing options and a search bar.

Siyasətdə konkret nəticələr əsas götürülür. Vədlər verilə bilər, ancaq vətəndaşlar onların yerinə yetirilmədiyini gördükdə, liderdən üz döndərə bilərlər. Nikol Paşinyan hazırda bu vəziyyətdədir. Azərbaycanın dövlət başçısı İlham Əliyev isə əksinə, bütün dünyada verdiyi vədləri yerinə yetirən və etibarlı tərəfdaş kimi fəaliyyət göstərən lider olaraq qəbul edilir. Prezidentin Brüsselə iyul ayının 10-12-si arası etdiyi səfərin nəticələri bunu bir daha təsdiq edir. İlham Əliyev Avropa İttifaqı üçün çox mühüm bir sənədin paraflanmasına nail olub. "Tərəfdaşlıq prioritetləri" adlanan həmin sənəddə Aİ ilə Azərbaycan arasında qarşılıqlı faydalı əməkdaşlığın başlıca prinsipləri öz əksini tapıb. Bu sənədin strateji əhəmiyyəti hələ çox təhlil edilməlidir. Eyni zamanda, Brüsseldə NATO-nun növbəti sammitində qəbul edilən bəyannamədə Azərbaycanın siyasi sərhədlərinin toxunulmazlığı vurğulanıb. Bu da ciddi əhəmiyyəti olan hadisədir. Bu kimi məqamların işığında Prezident İlham Əliyevin Brüssel səfərinin bir sıra məqamları üzərində geniş dayanmağa böyük ehtiyac görürük.

İki vacib aspekt: Brüssel sənədləri

Azərbaycan Prezidenti İlham Əliyevin xarici səfərləri həmişə müsbət nəticələrlə yadda qalır. İyul ayında dövlət başçısının Brüssel səfəri isə iki aspektdən daha çox önəm kəsb edirdi. Onun birinci aspekti Avropa İttifaqı ilə qarşılıqlı əlaqələrin yeni müstəvidə necə davam etdiyinin müəyyənləşdirilməsi ilə bağlıdır ki, bu da iki cəhətdən aktual idi. Hər şeydən öncə, Azərbaycan-Aİ münasibətlərinə digər böyük geosiyasi güc mərkəzlərinin verəcəyi reaksiya marağ doğururdu. Çünki məlumdur ki, Rusiya Gürcüstan və Ermənistanla onların Avropa ilə əməkdaşlığının məzmunu ilə bağlı xəbərdarlıq edib. İkinci cəhət isə Azərbaycanla

Avropa İttifaqı əməkdaşlığının yeni məzmununun özəllikləri ilə əlaqəli idi.

Birinci aspektin hər iki cəhətinin digər geosiyasi güc mərkəzləri tərəfindən normal qarşılandığı artıq məlumdur. Belə ki, Moskva Bakının bu istiqamətdə addımlara qətiyyətlə etiraz etmir, əksinə, onları qəbul edir. Çünki bu əməkdaşlığın strategiyası heç kəsin maraqlarına qarşı yönəlməyib. Brüsseldə paraflan "Tərəfdaşlıq prioritetləri" adlı sənədin birinci bəndindən bu, aydın görünür.

Sənəddə yazılıb ki, birgə tərəfdaşlıq prioritetləri əməkdaşlığın daha da gücləndirilməsi məqsədilə Azərbaycan və Avropa İttifaqı tərəfindən qarşılıqlı marağ və birgə dəyərlərə əsaslanaraq razılaşdırılıb. Yəni burada orta dəyərləri gözləmək şərti ilə hər iki

tərəf üçün qarşılıqlı faydalı tərəfdaşlıqda hansı istiqamətlərin prioritet kimi qəbul edildiyi vurğulanıb. Bunda da əsas məqsəd hansısa inteqrasiyaya nail olmaqdan ibarət deyil - başlıcası əməkdaşlığı gücləndirməkdir. Eyni məqsəd Rusiya-Aİ münasibətlərində də qarşıya qoyula bilər. Və burada kimlərsə qarşı nəyinsə ola bilməsi mümkün deyildir.

Birgə dəyərlərin ayrıca vurğulanması da təsadüfi deyil. Bu o deməkdir ki, tərəflərdən hər hansı biri digərinə iradəsini qəbul etdirə bilməz. Söhbət yalnız qarşılıqlı surətdə qəbul edilən addımlardan gedə bilər. Deməli, bu vəziyyətdə tərəflərin müstəqil siyasət kursuna sadıq qalmaları bəri başdan razılaşdırılıb. Təcrübə göstərir ki, Azərbaycan bütün tərəfdaşları ilə beynəlxalq hüquq çər-

çivəsində, balanslaşdırılmış məzmununda əlaqələr qurur.

Bunlar onu deməyə əsas verir ki, Azərbaycanın Avropa ilə əməkdaşlığını gücləndirmək niyyəti safdır, sülhə, barışa və tərəflərin maraqlarının eyni dərəcədə təmin edilməsinə dayanır və başqasına qarşı yönəlməz. Vurğulan məqam birinci bənddə yer almış digər bir müddəanın da çox aktual olduğunu təsdiqləməkdir. Biz, birinci bənddə hər iki tərəfin ölkələrin ərazi bütövlüyü, müstəqilliyi və suverenliyi ilə yanaşı, dövlətlərin beynəlxalq sərhədlərinin toxunulmazlığının da dəstəklənməsinə sadıqlığının ifadə olunduğunu nəzərdə tuturuq.

İndiyə qədər Avropa İttifaqı "dövlətlərin beynəlxalq miqyasda tanınmış sərhədlərinin toxunulmazlığının dəstəklənməsinə sadıqlığı" ifadəsini Azərbaycanla imzaladığı sənədlərə salmışdır. Bu, siyasi baxımdan bir çatışmazlıq idi. Çünki, ümumiyyətlə, Aİ ölkələrin ərazi bütövlüyünü dəstəklədiyini də im vurğulayırdı və Azərbaycanla bağlı bundan o tərəfə konkretlik etmirdi. İndi isə bir mənəli vurğulanır ki, Azərbaycanın beynəlxalq ictimaiyyət tərəfindən tanınmış siyasi sərhədləri toxunulmazdır. Deməli, bu prinsipin pozulması həm də Aİ üçün siyasi problemdir. Və Brüssel onun düzəldilməsinə çalışmalıdır.

Onu vurğulayaq ki, Ermənistan siyasi dairələri bu məqamdan bərk narahət olublar. Nikol Paşinyan Brüsseldə pul dilənəndə, Azərbaycan rəhbəri yuxarıda vurğulan mühüm sənədin paraflanması mərasimində iştirak edirdi. İlham Əliyev konkret siyasi uğura imza atırdısa, N.Paşinyan "yardım edin" deyərək, hay-küy salmaqla məşğul idi. O, Brüssel hava limanında da şikayət etdi ki, Avropa "erməni inqilabı"na lazımi qiymət vermir.

Əslində, Brüssel çox gözəl bilir ki, Ermənistanında inqilab deyilən proses nə demokratiya, nə də sivil inkişaf naminə edilib - məsələ ölkədəki klanlararası savaşa yeni mərhələsi ilə bağlıdır. Digər tərəfdən, kənarından böyük geosiyasi güclərdən biri öz təsirini göstərmişdi. Bu bağlılıqda hamı bilir ki, Ermənistan nə qədər atılıb-düşsə də, Rusiyanın hərbi və iqtisadi çətinliyinə altından çıxma bilməz.

Bunlardan sənəddə vurğulan məqamların birinci aspekti çərçivəsindəki ikinci cəhət də olduqca əhəmiyyətlidir. Burada Azərbaycanın öz iqtisadiyyatının şaxələndirilməsinə yönəlmiş siyasətinə dəstək ifadə olunub və eyni zamanda, ölkəmizdə iqtisadi islahatlar prosesinə yardım edilməsi istiqamətində Avropa İttifaqının mümkün töhfəsi vurğulanıb. Aydın ki, bu məqam da Brüsselin prinsiplərinə müvafiqdir. Belə ki, Azərbaycana dost olmayan dairələr ölkədə həyata keçirilən islahatların real məzmununa kölgə salmağa və onu antisivil məzmununda təqdim etməyə çalışırlar. Brüssel isə bu sənədlə bəyan edir ki, o, nəinki Azərbaycan iqtisadiyyatının şaxələndirilməsi proqramlarını müsbət qiymətləndirir, hətta bununla bağlı öz töhfəsini verməyə də hazırdır.

Ermənistanla münasibətlərdə bu kontekstdə hansısa konkret sənəd varmı? Brüssel daim Ermənistanın normal bir proqram təklif etməsinə istəyir. Əvəzində isə maliyyə yardımının vacibliyindən başqa bir fikir eşitmir. Çünki Ermənistan müstəqil deyil, o, Kremlin icazəsi olmadan hansısa proqram tərtib edib, Avropaya təqdim edə bilməz.

Yeni Azərbaycan Partiyası aparıcı siyasi qüvvə kimi dövlətçiliyə və milli maraqlara xidmət edir

YAP Tərtər rayon təşkilatının 25 illiyi qeyd olunub



Yeni Azərbaycan Partiyası Tərtər rayon təşkilatının yaranmasının 25 illiyi münasibətilə partiya fəalları, ərazi ilk partiya təşkilat sədrələri, idarə, müəssisə rəhbərləri təşkilatın şura üzvləri, gənclər birliyi, qadınlar şurası, yerli mətbuatın nümayəndələrinin iştirakı ilə tədbir keçirilib. Tədbir iştirakçıları ilk öncə rayonun Mərkəzi Meydanında ucalmış Ulu Öndər Heydər Əliyevin abidəsini ziyarət edərək, önünə gül-çiçək dəstələri düzüb, xatirəsini ehtiramla anıblar.

Rayonun Gənclər Mərkəzinin iclas zalında davam edən tədbir Ümummilli Lider Heydər Əliyevin xatirəsini bir dəqiqəlik sükutla yad edib. Tədbiri giriş sözü ilə açan YAP Tərtər rayon təşkilatının sədri Ramiz Şabanov məruzə ilə çıxış edərək, qurumun 25 illik fəaliyyəti barədə ətraflı məlumat verib. R.Şabanov bildirib ki, müasir müs-

təqil Azərbaycan Respublikasının memarı, Ümummilli Lider Heydər Əliyev tərəfindən müəyyən edilən siyasi kursun Prezident İlham Əliyev tərəfindən qətiyyətlə və sədaqətlə davam etdirilməsi nəticəsində, ölkəmiz ildən-ildə qüdrətlənir və inkişaf edir: "Müstəqil dövlətçiliyimizin banisi, Ümummilli Lider Heydər Əliyevin rəhbərliyi ilə təsis

olunan Yeni Azərbaycan Partiyası ölkəmizin ictimai-siyasi həyatında, respublikamızın dinamik inkişaf yoluna çıxarılmasında, gələcəyə doğru inamla irəliləməsində, ölkə Prezidenti İlham Əliyevin rəhbərliyi ilə respublikamızın daha da qüdrətlənməsi istiqamətində ciddi səylər göstərib və göstərir".

Rayon təşkilatının sədri vurğulayıb ki, 1993-cü il iyul ayının 25-də yaradılan YAP Tərtər rayon təşkilatı daim partiyanın siyasi xəttinin dönmədən həyata keçirilməsi, rayonda davamlı olaraq aparılan abadlıq və quruculuq işlərində sərəncamda birləşdirib 6292 nəfər partiya üzvlərinin fəallığı əsasında fəaliyyət göstərməkdədir: "Bu gün rayon təşkilatının üzvlərinin 3392 nəfərini qadınlar, 1421 nəfərini isə gənclər təşkil edir. Cari ilin ötən dövründə partiya sıralarına 219 nəfər fəal, Heydər Əliyev ideyalarına, dövlətə və dövlətçiliyə sədaqət-

ti ilə seçilən insanlar qəbul olunmuşdur ki, onların da 94 nəfəri və ya 43 faizi gənclər, 116 nəfəri isə qadınlardır".

Görüşdə iştirak edən rayon icra hakimiyyətinin başçısı Müstəqil Məmmədov YAP-ın ölkənin siyasi həyatında əvəzolunmaz rolundan bəhs edərək bildirib ki, Ulu Öndərin rəhbərliyi ilə yaradılan partiya hər zaman milli maraqlarımızın keşiyində dayanıb. M.Məmmədov qeyd edib ki, əsas dahi Lider Heydər Əliyev tərəfindən qoyulan siyasət nəticəsində, ölkəmiz bütün sahələrdə sürətlə inkişaf edir, gözəlləşir və güclənir: "Sevindirici haldır ki, bu uğurlu və xilaskar siyasət dahi liderin layiqli davamçısı Cənab Prezident İlham Əliyev tərəfindən qətiyyətlə davam etdirilir. Nail olduğu müstəqillikdən bəhrələnən xalqımız Möhtərəm Prezidentimiz, YAP Sədri Cənab İlham Əliyevin ətrafında sıx birləşərək,

yeni sosial-iqtisadi inkişaf yolu ilə gələcəyə doğru inamla addımlayır. Hüquqi və dünyəvi dövlət quruculuğu yolunu tutan Azərbaycan getdikcə dünya əhəmiyyətli layihələrin əsas iştirakçısına çevrilir və respublikamızla əməkdaşlıqda maraqlı olan ölkələrin sayı gündən-günə artır."

Tədbirdə çıxış edən rayon təşkilatı qadınlar şurasının sədri Xatirə Məmmədova, rayon təşkilatı gənclər birliyinin sədri Emin Pənahov, rayon statistika idarəsi ərazi ilk partiya təşkilatının sədri Ədalət Məmmədov, Heydər Əliyev Mərkəzinin işçisi Əkbərli İradə, Hacıqərvənd kənd tam orta məktəbinin tarix müəllimi Bəxtiyar Səmədov və başqaları YAP-ın ən nüfuzlu siyasi qüvvəyə çevrilməsində partiyanın yaradıcısı, Ulu Öndər Heydər Əliyevin tarixi xidmətlərindən bəhs ediblər. Çıxışlarda Ümummilli Liderimizin siyasi xəttinin bu gün partiyanın Sədri, Prezident İlham Əliyev tərəfindən uğurla davam etdirildiyi, Azərbaycanın iqtisadi inkişaf sürətinə görə dünyanın qabaqcıl ölkələrindən biri olduğu xüsusilə vurğulanıb.

Tədbirdə yubiley iştirakçıları adından Yeni Azərbaycan Partiyasının Sədri, ölkə Prezidenti İlham Əliyevə müraciət ünvanlanıb. Tədbirdə YAP Tərtər rayon təşkilatı sıralarına yeni qəbul olunmuş gənclərə üzvlük vəsiqələri, partiya fəallıqlarından bir qrupuna rayon təşkilatının fəxri fərmanları və qiymətli hədiyyələri təqdim olunub.

Rəfiqə KAMALQIZI

İran Azərbaycandan Qətərə kənd təsərrüfatı malları daşıyan yük avtomobilləri üçün alınan rüsumu ləğv edib

İran Azərbaycandan Qətərə kənd təsərrüfatı malları daşıyan hər bir yük maşınından alınan 600 dollar məbləğinədəki rüsumu ləğv edib. AZƏRTAC xəbər verir ki, bunu iyulun 25-də sərnəşin və yükdaşıma sahəsində yeniliklər, problemlər və qarşıda duran vəzifələrə həsr edilmiş tədbirdə Nəqliyyat, Rabitə və Yüksək Texnologiyalar Nazirliyi yanında Dövlət Avtomobil Nəqliyyatı Xidmətinin rəis müavini İbrahim Əliyev bildirib.



İ.Əliyev deyib: "Azərbaycan Qətər dövlətinə daha çox kənd təsərrüfatı məhsulları ixrac edir. Bu yük daşımaları əsasən İran üzərindən həyata keçirilir. Bundan əvvəl, Qətərə yük daşımalrı ilə bağlı bir yük avtomobili üçün İran tərəfi 600 dollar rüsum alırdı. Bu da yük daşıyıcıları üçün məqbul deyildi. İran ilə Azərbaycan arasında müvafiq komissiyaların sonuncu iclasında bu rüsumun ləğv olunması barədə qərar qəbul edilib".

Muxtar respublikada dini dəyərlərimizin təbliği diqqət mərkəzində saxlanılır

Naxçıvan Muxtar Respublikası Dini Qurumlarla İş üzrə Agentlik dövlətin din sahəsində mövcud konsepsiyasını əsas tutaraq din-dövlət münasibətlərinin tənzimlənməsi və bundan irəli gələn vəzifələrin icrası, dini icmalar və cəmiyyətdə milli-mənəvi dəyərlərimizin təbliği və maarifləndirmə işlərinin təşkilatı istiqamətlərində fəaliyyət göstərir. AZƏRTAC-ın Naxçıvan bürosu xəbər verir ki, bu sözləri Naxçıvan Muxtar Respublikası Dini Qurumlarla İş üzrə Dövlət Agentliyinin kollegiya iclasında çıxış edən agentliyin direktoru Vüqar Babayev deyib.

Agentliyin direktoru qeyd edib ki, 2018-ci ilin Naxçıvan İslam Mədəniyyətinin Paytaxtı seçilməsi ilə əlaqədar qurum tərəfindən bir sıra tədbirlər həyata keçirilib. Belə ki "İslam dinində Ramazan və Qurban bayramları" mövzusunda elmi forum, Ailə, Qadın və Uşaq Problemləri üzrə Dövlət Komitəsi ilə birgə "İslam dinində ailə dəyərləri" mövzusunda konfrans təşkil olunub. Bu tədbirlər



çərçivəsində "İslamda müdrik kəlamlar" adlı kitab da nəşr edilib. Həmçinin Naxçıvan Muxtar Respublikasında dini bayramlar, ayinlər və yas mərasimlərinin milli-mənəvi dəyərlərimizə və ənənələrimizə uyğun şəkildə keçirilməsi məqsədilə bir sıra tədbirlər görüldü.

"Hazırda muxtar respublika ərazisində 209 məscid fəaliyyət göstərir. Rayon və kəndlərdə fəaliyyət göstə-

rən məscidlərin təmizliyinə ciddi diqqət yetirilir. Məscidlərdə İslam dininin əsaslarına uyğun olaraq ibadətlər təşkil edilir, tolerantlıq prinsipləri ciddi şəkildə qorunur", - deyən Vüqar Babayev diqqətə çatdırıb ki, məscidlərdə birgə ibadət etmə təmin olunur, bölgələrdə maarifləndirmə işləri aparılır. Din xadimləri tərəfindən namazların və eləcə də cümə namazlarının təşkili diqqətdə saxlanılır.

Yenə də silah krediti

İanələr hesabına yaşayan Ermənistan qeyri-konstruktiv mövqeyindən əl çəkərsə, qarşısında qüdrətli Azərbaycan Ordusunun gücünü bir daha göstərəcək

Aydın məsələdir ki, Ermənistan peyda olduğu gündən oğurluq, ona-buna əllərini uzadaraq, dilənçilik etməklə yaşayıb. Dilənçilik edən Ermənistanın hər il Rusiyadan silah alması artıq bu ölkənin dövlət kimi dövlət olmadığını göstərir. Doğrudur, hər bir sivil ölkə kimi Azərbaycan da güclü ordusu ilə fərqlənir. Çünki güclü ordu ilə güclü dövlət anlayışı vəhdət təşkil edir. Ali Baş Komandan, ölkə Prezidenti İlham Əliyev dəfələrlə çıxışlarında vurğulayıb ki, Azərbaycanda ordu quruculuğu prosesi məqsədyönlü və planlı şəkildə aparılır, görülən işlər də göz qabağındadır. Ordu quruculuğu Azərbaycan dövləti üçün prioritet məsələdir. Təkcə onu demək kifayətdir ki, Azərbaycanda hərbi xərclər Ermənistanın, ümumilikdə, dövlət büdcəsindən 3 dəfə çoxdur. Məhz hərbi büdcəyə dövlətin diqqətinin nəticəsidir ki, Azərbaycan xaricdən güclü hərbi texnika almaqla yanaşı, eyni zamanda, bir sıra silahların ölkədə istehsalına da başlayıb və hazırda Müdafiə Sənayesi Nazirliyinin tabeliyində olan müəssisələrdə 700 adda hərbi məhsul istehsal edilir. Sadalanan faktları, Azərbaycan Ordusunun qüdrətini ölkəmizlə yanaşı, dünyanın bir çox nüfuzlu təşkilatları da etiraf etməkdədir. Belə ki, bu, dünya ölkələrinin ordularının reytingi ilə bağlı "Global Firepower" təşkilatının açıqladığı siyahıda 106 ölkə arasında Azərbaycan 50-ci yer alıb.



məhz xalq-dövlət sarsılmaz birliyinin gərçəkliyi olaraq dəyərləndirilməkdədir. Bundan ruhlanan Ordumuz, hərbiçilərimiz də hər an işğalçı düşməne layiqli ibrət dersi verəcəyini əməli şəkildə sübuta yetirmiş olur. Prezident İlham Əliyev hərbi paradın nitqində də bu amilə toxunaraq vurğulayıb ki, biz elə bir güclü Ordu yaratmışıq ki, düşmənin bütün strateji hədəflərini məhv etməyə qadirdir.

Bəli, Ermənistan bu realıqdan, bu gərçəklikdən ciddi şəkildə təlaş keçirməkdədir və işğalçı ölkənin hərbi ekspertləri, politoloqları və müxtəlif araşdırmaçıları həyəcan təbillərini döyməyə başlayıblar. Çünki Azərbaycanın dövlət başçısının - Prezident İlham Əliyev Cənablarının "Ermənistan Azərbaycanla rəqabət apara bilmir və heç vaxt buna nail ola bilməyəcək" kəlamı Azərbaycanın heç vaxt işğalla barışmayacağı mesajı idi.

Ekspertlər Ermənistan Müdafiə Nazirini savadsız hesab edir

Siyasi ekspertlər bildirir ki, Rusiya Ermənistan və Azərbaycanla əlaqələrini balanslaşdırır. Siyasi ekspert Aleksandr Qols bildirib ki, Rusiya kommertiya şərtləri ilə Azərbaycana silah satır: "Doğrudur, Ermənistanın silah alması üçün ona kredit verir. Ancaq Rusiyanın Ermənistanı güclü silah verməsi isə şübhə altındadır. Çünki Rusiyanın siyasi və ya başqa məqsədlər üçün

güclü raketləri Ermənistanı verəcəyinə inanmıram".

Aleksandr Qols əlavə edib ki, Ermənistan Moskva üçün mühüm müttəfiqdir və Rusiya regionda güc balansını dəstəkləyir. "Həm də Rusiya Kollektiv Təhlükəsizlik Müqaviləsi Təşkilatı çərçivəsində öz öhdəliklərini yerinə yetirir".

O, Rusiyanın Azərbaycanla Ermənistan fərqli meyarlarla silah satdığını da diqqətə çatdırıb: "Rusiya Ermənistanı kredit verir ki, o, Rusiya pulu ilə rus silahına yiyəlensin. Bu kreditin geri qaytarılması isə uzaq perspektivə hesablanıb. Azərbaycan-

la isə silah satışı təmiz işgüzar əlaqələrə, biznes maraqlarına söykənir. Belə olan halda, Ermənistanın müdafiə naziri David Tonoyanın həyasızlığı nəyə hesablanır? Bir də, erməni xalqı artıq gec də olsa, hər şeyi aydın görür. Görürük ki, Rusiya-Ermənistan münasibətlərində soyuqluq Paşinyanın hakimiyyətə gəlməsindən sonra artmaqdadır. Bu ölkədə anti-Rusiya əhval-ruhiyyəsi güclənməkdədir".

Musa Qasımlı: "Rusiyanın Ermənistanı silah verməsi regionda şəraitin gərginləşməsinə yönəlib"

Milli Məclisin deputatı Musa Qasımlı sözügedən məsələyə münasibət bildirərkən vurğulayıb ki, Ermənistanın hərbi təcavüzü nəticəsində yaradılmış Dağlıq Qarabağ münaqişəsinin həlli məqsədi ilə yaradılmış Minsk Qrupunun həmsədr olan Rusiyanın Ermənistanı silah verməsi həm həmsədrlik mandatı, həm beynəlxalq normalar, həm də mənəvi baxımdan yanlışdır: "Bu addım münaqişənin həllinə deyil, şəraitin daha da gərginləşməsinə yönəlib. Rusiya Ermənistanı müasir silahlar almaq üçün 200 milyon dollar kredit vermək öhdəliyi götürüb və işğalçı ölkə də bu krediti Ermənistanı 20 il müddətinə verilməsi imzalanıb. Təcavüzkar və işğalçı Ermənistanı növbəti dəfə silahlandırması da Azərbaycan cəmiyyətinin narahatlığına səbəb olmalıdır. Eyni zamanda, Rusiyanın Ermənistanı silah verməsi regionda şəraitin və vəziyyətin daha da gərginləşməsinə yönəlib. Bu addım həm də Azərbaycanla Rusiya arasında münasibətlərin, əməkdaşlığın bugünkü vəziyyətinə və səviyyəsinə uyğun və adekvat deyil. Eyni zamanda, Rusiya Azərbaycanın ən yaxın qonşusu, əksər məsələlərdə və sahələrdə isə ən yaxın tərəfdaşdır. Ona görə də, bu ölkənin belə bir addım atması heç cür doğru və qəbul edilən deyil". Həmsədr dövlət olan Rusiya regionda, bölgədə münaqişənin alovlandırılmasına, təcavüzkarın yenidən təcavüzə və işğala stimullaşdırılmasına xidmət edə biləcək addımlardan geri çəkilməlidir".

Ona görə də, ianələr hesabına yaşayan işğalçı Ermənistan qeyri-konstruktiv mövqeyindən əl çəkərək Azərbaycan torpaqlarını qeyd-şərtsiz azad etməlidir, əks-təqdirdə təcavüzkar Ermənistan qarşısında qüdrətli Azərbaycan Ordusunun gücünü bir daha göstərəcək.

RƏFİQƏ KAMALQIZI



Ancaq bu gün Ermənistanın müdafiə naziri David Tonoyan həyasızcasına "bəlkə heç Rusiya ordusunun özündə də belə silahlar olmayıb" deməsi gülüş doğurmaya bilmir. Tonoyan, həmçinin qeyd edib ki, Ermənistan-Rusiya dostluq münasibətləri bir çox müqavilələrlə güclənib. Sual olunur: Nikol Paşinyan kimi küçə demokratinin savadsız siyasəti iləmi? Atalar demişkən, başçısı gülmənin başına külüm olar.

"Gün gələcək, işğaldan azad olunmuş torpaqlarda qaldırılan Azərbaycan bayrağı "Azadlıq" Meydanına gətiriləcək və hərbi paradı nümayiş etdiriləcək"

İyunun 26-da Azərbaycanın şanlı Silahlı Qüvvələrinin 100-cü ildönümü ilə bağlı "Azadlıq" Meydanında keçirdiyi möhtəşəm hərbi paradı Ali Baş Komandan, ölkə Prezidenti İlham Əliyev bildirib ki, bu, işğalçı Ermənistanı verilən sərt mesajlar idi ki, bu da həmin ölkədə ciddi ajiotajların yaranmasına səbəb oldu. Xüsusilə, baş nazir Nikol Paşinyanın Təhlükəsizlik Şurasının iclasını çağırması, cəbhə boyu, xüsusilə, Naxçıvan da Azərbaycan Ordusunun fəallığını və nailiyyətlər qazandığını etiraf etməsi verilən mesajların məntiqi nəticəsi kimi qiymətlən-



dirilə bilər. Keçirilən parad, bir daha sübut etdi ki, qüdrətli Ordumuz dünya orduları içində ən müasir silahlara malik olan, eləcə də, hərbi sənayesi inkişaf edən bir çox üstünlüklərə malikdir.

Silahlı Qüvvələrimizin əldə etdiyi hər bir nailiyyətlərin, zəfərlərin arxasında xalq-dövlət birliyi dayanmaqdadır

Təbii ki, Silahlı Qüvvələrimizin əldə etdiyi hər bir nailiyyətlərin, zəfərlərin arxasında xalq-dövlət birliyi dayanmaqdadır. Bu amil,

“Artıq yorulmuş atların güllələnməsi misalı işə düşür”

Təhmasib Novruzov: “Əli Kərimli Cəmil Həsənlidən lazımı qədər istifadə etdi”

- Təhmasib bəy, Cəmil Həsənlili “Milli “şura””nın koordinasiya “şura”sının toplantılarına qatılmaqdan imtina edir. Bu, o deməkdir ki, Cəmil Həsənlili “şura” rəhbərliyindən əl çəkir?



Müsaibimiz
“Azadlıq Hərəkətçilər Birliyi”nin sədri
Təhmasib Novruzovdur

- Cəmil Həsənlili, nəinki “şura” rəhbərliyindən, ümumiyyətlə, siyasətdən əl çəkib elmi yaradıcılığına qayıtsa, daha doğru olardı. İnsafən, alim kimi pis alim deyildi, ta o vaxta qədər ki, elmi unudub, düşdü siyasət dalınca. Məncə, indi onun ən böyük siyasəti bacarmadığı işin qulpunu buraxıb, bacardığı işinə geri dönməsi olardı. Ruslar demiş, “luçşe pozno, çem nikaqda” (yəni heç olmamasındansa, gec olması yaxşıdır). Qaldı ki, “Milli “şura””nın koordinasiya “şura”sının toplantılarına qatılmamasına, məcə, nədəsə onu aldadıblar. Bu yolla nənələrımız demiş, Cəmil Həsənlili özünü mazamata mindirmək istəyir.

- Əli Kərimlinin Cəmil Həsənliliyə qarşı təzyiqlərinin artırılmasının arxasında hansı maraqlar dayanır?

- Mənim müşahidələrim, onu de-

məyə əsas verir ki, “Milli “şura”” adlandırıldığı bu qurumda heç vaxt ideya, məram və siyasi üsullar ətrafında mübahisə və ixtilaf olmur. Çünki konkret bir amalı, uzaqgörən və ağıllı siyasi dəsti-xətti olmayan qüvvələr arasında belə mübahisələrin olması absurddur. Onların arasında ixtilaf həmişə siyasi və iqtisadi dividendlər üstündə düşüb. Əminəm ki, indiki durum da bununla bağlıdır. Şəxsi ambisiya və ayrılan vəsaitlərdən daha çox əldə etmək istəyi bu qurumda həmişə parçalanmalara və yarpaq tökülməsinə səbəb olub. Hesab edirəm ki, indi də aralarında yaranan ixtilafın əsasını məhz bu təşkil edir. Yəqin yaxınlarda buna da aydın-

lıq gələcək. Ümumiyyətlə, Ə.Kərimli heç vaxt, heç kimlə uzun müddət birgə yol gedə bilməyib. Çünki onun ambisiyası o qədər böyükdür ki, heç kəsi sona qədər həzm edə bilmir. Görünən odur ki, Ə.Kərimli C.Həsənlidən lazımı qədər istifadə etdi, artıq yorulmuş atların güllələnməsi misalı işə düşür.

- Ola bilərmə ki, Əli Kərimli “Milli “şura””nı bütövlükdə AXCP-yə birləşdirsin?

- Hesab etmirəm ki, Ə.Kərimli siyasətdə zəif fiqur olsa da, taktiki gedişlərdə necə addım atmağın lazım olduğunu bilən adamdır. “Milli “şura””nı AXCP-yə birləşdirməklə, “şura”da təmsil olunan və Ə.Kərimliyə sabah təhlükə ola biləcək fiqurları partiyasına gətirmiş olar. Bu adam iyirmi ildir bütün gücünü sərf edib nüfuzlu fiqurları AXCP-dən uzaqlaşdırıb. İndi təzədən ona təhlükə ola biləcək simaların partiyaya toplaşmasına razı ola bilməz və bu baxımdan da, “şura”nı partiya birləşdirmək istəyinin olduğunu güman etmirəm. Ancaq ola bilər ki, C.Həsənlili tərəfdarlarını özünə çəkmək üçün belə bir fon yaratsın. Məqsəd ciddi hesab elədiyi bir fiqurdan xilas olmaqdır, vəsalam.

GÜLYANƏ



“Nar” yeni dizaynlı mağazasını təqdim etdi

“Nar” Bakı şəhəri, Hüseynbala Əliyev 4 ünvanında, Memar Əcəmi metrosunun yaxınlığında yerləşən diler mağazasının açılışını etdi. Yeni konseptə uyğun olaraq açılan “Nar” mağazası Nəsimi rayonu və ətraf ərazilərdə yaşayan müştərilərin rahatlığı və onlara göstərilən xidmət səviyyəsinin daha da yüksəldilməsi məqsədini daşıyır.

Mağazada “Nar” nömrələrin satışı ilə yanaşı, “Nar” nömrələrin sifariş və zədələnmiş “Nar Kart”ların yüklənməsi kimi xidmətlər həyata keçirilir. “Nar” abunəçilərinə rahat və keyfiyyətli müştəri xidmətləri göstərmək üçün mağaza mobil operatorun brend qaydalarına uyğun təmir olunub və artıq fəaliyyətə başlayıb. Qeyd edək ki, mağaza həftənin bütün günləri, saat 10:00-19:00 arası işləyir.

“Nar” mağazaların ünvanı və xidmətlər haqqında ətraflı məlumatı mobil operatorun rəsmi internet sahifəsindən öyrənmək olar: nar.az/map “Azerfon” şirkəti (“Nar” ticarət nişanı) 21 mart 2007-ci ildə fəaliyyətə başlayıb. “Nar” ölkədə ilk dəfə olaraq 3G texnologiyasını təqdim etmiş və geniş 4G şəbəkəsini abunəçilərinin istifadəsinə vermişdir. “Nar” şəbəkəsi hazırda ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir.

Paşinyan Ermənistanın çökmüş iqtisadiyyatını başqasının əlinə verir?

Erməni mənşəli iqtisadçı Tarom Əcəmoğlu baş nazirdən 300 000 dollar istəyib

Bu günlərdə Ermənistanda dərc edilən “Jamanak” qəzetində tanınmış erməni mənşəli iqtisadiyyatçı Tarom Əcəmoğlunun ölkənin çökmüş iqtisadiyyatının bərpası üçün, qarşılığında baş nazir Nikol Paşinyandan 300 000 dollar pul tələb edib. “Əcəmoğlu öz xidmətinə görə, 300 000 dollar pul istəyib”-deyə yazılmış məqaləyə şərh verən “In.am” saytının siyasi yazarı Qarik Gevorkyan Ermənistan hökumətinin bu pulu tapıb-tapmayacağı məsələsinə toxunub. Erməni şərhçi qeyd edib: “Hökumət bu pulları tapacaq mı, Əcəmoğlunu Ermənistanı dəvət edəcəkmə, yaxud həmin pulları büdcədənmi verəcək, yoxsa digər mənbələrdən əldə edəcək - bu, ayrı məsələdir. Daha vacib məsələ budur ki, daha öncələrdə olduğu kimi, faktiki olaraq, bu gün də eyni vəziyyət davam edir: tanınmış erməniləri, diasporu xilasedici kimi qəbul etmək və Ermənistanın inkişafını onların vasitəsi ilə həyata keçirmək”.

Göründüyü kimi, erməni siyasi icmalçı devrilmiş prezident Serj Sarkisyanın və ondan öncəkilərin yürütdükləri ianə toplamaq siyasətinin bu dəfə Paşinyan tərəfindən davam etdiriləcəyinə işarə edir. Lakin iqtisadçı T.Əcəmoğlunun ianə vermək deyil, əksinə, xidmətinə görə pul qoparmaq istəyi onun bərəsində başqa təsəvvürlər yaradıb. Misal üçün, N.Paşinyandan 300

000 dollar tələb edən Əcəmoğlunun Ermənistanın iqtisadiyyatına sərəmə verməyəcəyi iddiası ortaya qoyulur. “Bəli, T.Əcəmoğlu tanınmış iqtisadçıdır, iqtisadiyyata aid çoxsaylı və qəbul edilən kitabların müəllifidir”-deyə yazan Qarik Gevorkyan digər amillə toxunaraq, qeyd edir ki, Əcəmoğlu erməni olmasına rəğmən, o, Ermənistandan deyil və bu ölkənin vətəndaşlığını

daşımır: “O, Ermənistanı mövcud vəziyyətə nəzarət edə bilmir və edə də bilməz, eləcə də Ermənistanın ictimai-siyasi və iqtisadi reallığını da tezliklə qəbul etmək iqtidarında deyil. Halbuki, Ermənistan müəyyən mütəxəssislər var ki, onlar da Əcəmoğlunun nəzəri bilgisinə malikdirlər. T.Əcəmoğlu Ermənistan barədə geniş məlumatlara sahib olmadığını etiraf edib və bu baxımdan, nəzəri təminatlar verə bilər ki, onların da qiyməti, yaxud koefisienti yumşaq desək, müəmmal görünür”.

Əcəmoğlunun Paşinyandan pul istəməsi təhqirdir?

Beləliklə, sözügedən məsələdə əsas hədəf kimi, erməni mənşəli iqtisadçı T.Əcəmoğlunun Ermənistan iqtisadiyyatına, hətta alacağı pullar müqabilində heç bir sərəmə verə bilməyəcəyi qoyulsa da, digər tərəfdən, N.Paşinyanın ona etibar etməsi amili də nəzərə çar-



pır. Daha doğrusu, erməni baş nazirinin Ermənistanın çökmüş iqtisadiyyatının bərpası üçün, bu ölkəni köklü surətdə tanımadığını etiraf etmiş Əcəmoğluna etibar etmək istəyi bu ölkənin ictimai-siyasi və s. dairələri tərəfindən qınanılır. Çünki ortada digər məsələ də var...

Misal üçün, Gevorkyan məqaləsinin sonunda yazır ki T.Əcəmoğluna gəlincə, onun məsləhətləri, tövsiyələri sərəmə verə bilər, lakin başqa tərəfdən, erməni diasporunun üzvü olaraq, onun bu məsələdə pul tələb etməsi, öten müddət ərzində, Ermənistanda qalaraq, heç yerə getməmiş, Sarkisyan iqtidarı tərəfindən talan edil-

miş erməni vətəndaşları üçün təhqirdir. “Bu ermənilər ölkəni tərk edərək, prestijli təhsil müəssisələrində təhsil almayıblar və diasporadan olan bəziləri kimi öz patriotluqlarını xidmətləri müqabilində pula satmayıblar”-deyə erməni müəllif yazır.

Nəticə etibarlı ilə sözügedən məsələni həm də belə təhlil etmək mümkündür ki, Qarik Gevorkyan öz yazısında T.Əcəmoğlunun Paşinyandan məlum məsələyə görə 300 000 dollar pul istəməsinə təhqir kimi qəbul edib, eləcə də, baş nazirin ölkə iqtisadiyyatını dirçəltmək gücündə və savadında olmadığını dolayısı ilə vurğulayıb. Bu realıq isə, eyni zamanda, belə nəticəyə gəlməyə zəmin yaradır ki, hətta dünyanın ən güclü iqtisadi nəzəriyyəçiləri belə, çökmüş Ermənistan iqtisadiyyatını ayağa qaldırmaq gücündə deyillər. Bunun isə bütün günahları, əlbəttə ki, ilk növbədə, işğalçılıq siyasətinin davam etdirilməsi, ölkənin bir sıra layihələrdən kənarda qalması, ianələr hesabına güc-bəla ilə ayaqda qalmasıdır.

Rövşən NURƏDDİNOĞLU

Ortada olan realıq

Və ya "siyasi məhbus" məsələsi üzərində didişmələrin gerçək üzü

Daim ixtilafın baş verdiyi və qarşıdurmaların ənənəvi hal aldığı dağıdıcı müxalifət daxilində qarşıdurmalar davam edir. Söhbət müxalifətin xalqın gözündən birdəfəlik düşmüş və gələcəyini yalnız antimillə fəaliyyətdə görən bu hissəsinin "çörək ağacı" hesab olunan "siyasi məhbus" mövzusu ətrafında yaranmış qalmaqallardan gedir. Hansı ki, dağıdıcı müxalifət, eləcə də, "hüquq müdafiəçisi" adı altında var-gəl edən məlum adamlar, illərdir ki, xaricdə Azərbaycan əleyhinə iş aparan, ölkəmizin müstəqilliyini və inkişafını həzm edə bilməyən siyasi dairələrə qondarma "siyasi məhbus" siyahıları göndərərək, maddiyyat əldə edirlər.

Onların bu fəaliyyəti yalnız bir məqsədə - antiAzərbaycançı şəbəkənin maraqlarına xidmət edib

Halbuki Azərbaycanda siyasi baxışlarına və fəaliyyətinə görə heç kim təqib və mühakimə olunmur. Qanunun aliliyinin təmin olunduğu, istənilən demokratik cəmiyyətdə olduğu kimi, Azərbaycanda da heç kəs özünü qanundan üstün hesab edə bilməz. Ağa qara deməyə verdici edən, Azərbaycanın maraqlarını zərbə altına qoymaqla şəxsi mənfəətlərini güdən sözdə müxalifət təmsilçiləri, qondarma hüquq müdafiəçiləri, ziyalı adına ləkə salan "başbilənlər" illərdir, "siyasi məhbus" adı altında biznes şəbəkəsi qurmaqla, necə deyirlər, düşməni dəyirmanına su tökməklə məşğuldurlar. Elə də uzağa getməyib, Leyla Yunus, Xədicə İsmayıl və başqalarının bir-birləri ilə "siyasi məhbus" siyahısı üstündə didişmələrini də göstərə bilərik. O cümlədən, AXCP sədri Əli Kərimlinin də bu məsələdə özünü gözə soxması bir sıra məsələləri yenidən gündəmə çıxarır. Ümumiyyətlə, Azərbaycana düşməni kəsilən bu adamlar illərdir, erməni təəssübkeşliyini gizlətməyən dairələrə məqsədyönlü şəkildə yalan, qərəzli, əsassız və təsdiqlənməmiş informasiyalar ötürürlər. Onların bu fəaliyyəti yalnız bir məqsədə - antiAzərbaycançı şəbəkənin maraqlarına xidmət edib. Yəni onların hazırladıkları "siyasi məhbus" siyahılarının məramı Azərbaycanın beynəlxalq miqyasda yüksələn davamlı və yüksək nüfuzunun korlanmasıdır cəhd göstərməkdən başqa bir şey deyil.

"Siyasi dissidentlər" "siyasi məhbus" yalanları arasında heç bir fərq yoxdur

Yeri gəlmişkən, "siyasi məhbus" məsələsi ilə yanaşı, ölkəmizin maraqlarını satıb Avropa ölkələrinə köçən klaviatura qəhrəmanları - Orduxan Teymurxan, Tural Sadıqlı, Emin Milli, Emin Hüseynov və başqaları da mövcuddurlar ki, onlar özlerini "dissident" elan etməklə, dövlətimizin maraqlarına ermənidən bəzər tərzdə zərbələr vurmağa cəhd göstərirlər. Bu baxımdan, "siyasi məhbus" məsələsində var-gəl edən "hüquq müdafiəçiləri" və dağıdıcı müxalifət partiyası sədriləri ilə həmin "dissidentlərin" arasında heç

Əli Kərimliyə maneə olan Xədicə İsmayıl faktoru

Qeyd edək ki, asan "qazanc mənbəyi" çoxdandır Ə.Kərimlinin digər həmfikirələrinin də diqqətini çəkir. Belə ki, düşməni dəyirmanına su tökməkdə Ə.Kərimli və L.Yunusdan heç də geri qalmayan X.İsmayıl, artıq bir neçə dəfə "siyasi məhbus" bazarına girməyə cəhd göstərmiş. Düzdür, bir müddət əvvəl qanunsuz sahibkarlıq və vergi ödəməkdən yayınma kimi təsdiqini tapmış ittihamlarla həbsxana həyatı yaşamış X.İsmayıl vaxtilə "siyasi məhbus" siyahılarının hazırlanmasın-



bir fərq yoxdur.

Bu arada, onu da qeyd etmək yerinə düşərdi ki, bu və ya digər formalarda hazırlanan "siyasi məhbus" siyahılarına adları düşənlər yalnız vətən xainləri, dövlət çevrilişinə cəhd göstərənlər, Azərbaycan dövlətinin qanunlarının tələblərinə əməl etməyərək cinayət məsuliyyəti yaradan əməllər törədən, dələduzlar, maliyyə pozuntularına yol verənlər, hətta cibgir və narkotik maddə alverçiləridir.

Maraqlı məqamlardan biri də, torpaqlarımızın bütövlüyünə qarşı separatçılıq əməlləri törədən Əlikram Hüseynov və başqalarının bir çox hallarda yürütdükləri fikirləri ilə "hüquq müdafiəçiləri" və Avropadakı "dissidentlərin" fikirlərinin üst-üstə düşməsidir. Yəni fakt budur ki, bu sıradan olan ünsürlərin hər biri, bilavasitə erməni maraqlarına nökrəçilik etməklə məşğuldurlar, eləcə də, AXCP sədri Ə.Kərimli də. Lakin ortaya pul məsələsi gələndə, fikirlər haçalanır və daha çox qazanc əldə etməkdən ötrü didişmələrə, çarpışmalara və savaşımlara start verilir.

Hətta bir sıra müxalifət təmsilçiləri də etiraf edirlər ki, böyük qrant mafiyası var və "siyasi məhbus" məsələlərinin arxasında böyük pullar dayanır. Hansı ki, həmin pullar qəpiyinədək, əsasən, AXCP sədrinin cibinə axır. Eyni zamanda, Ə.Kərimlinin Avropa ölkələrində yaşamaq istəyənlər üçün saxta dəlillərin hazırlanması ilə də məşğul olduğu sirr deyil. Əbəs deyil ki, AXCP sədri və ailəsi sırası partiyadaşlarından fərqli olaraq, olduqca zəngin həyat sürür. Onun ailəsi isə ilboyu, xarici ölkələrin ən lüks hotellərində dincəlir, biznes qurur və s.

da canfəşanlıq göstərmiş, hətta bir zamanlar bu məsələdə Ə.Kərimliyə məsələhətlər də verib. Sonradan isə X.İsmayıl "niyə də mən bu işi təkbaşına görməyim?" deyib, Ə.Kərimliyə qarşı cəbhə açıb. Beləliklə, "araşdırmaçı jurnalist" anıdan "hüquq müdafiəçisinə" çevrilməklə, AXCP sədrinə meydan oxumağa başlayıb. Daha dəqiq desək, maneə baryeri kimi rol alıb.

X.İsmayıl qrantları mənimsəmək üçün təkbaşına bazara girmək istəyib və bir neçə dəfə "siyahı" da hazırlayıb. Həngamə də bundan sonra başlayıb. Azərbaycana düşməni mövqedə dayanan "hüquq müdafiəçisi" pərdəsinə bürünərək, "siyasi məhbus" dəlilləri ilə məşğul olanlar dərhal hərəkətə keçiblər və bir gün sonra öz "siyahıları" nı elan ediblər.

Qısa xatırlatma edərək, deyə bilərik ki, həmin vaxtlarda X.İsmayılın "siyahısında" 94 nəfər, Ə.Kərimlinin "siyahısında" isə nə az - nə çox, düz 166 nəfərin adı yer almışdı. Beləliklə, onun bu "siyahısını", məhz Ə.Kərimli-Cəmil Həsənli cütlüyü sıradan çıxarmağa çalışmışdı. Bax, onda X.İsmayıl C.Həsənlinin və Ə.Kərimlinin ağılsız olduğunu sosial şəbəkədəki hesabında yazmışdı: "Ambisiyaları var, ağılları yoxdur. Sınıq barmağa tibbi yardım göstərməkləri yox, qoyasan elə ara qarışdırınlar".

Nəticədə, həmin məsələnin üzərindən müddət keçsə də, həmin mənzərə, demək olar ki, hər il təkrarlanır. Ortada olan realıq isə göz qabağındadır...

Rövşən NURƏDDİNOĞLU

Qozbeli qəbir düzəldər

Mirmahmud Mirəlioğlu:

"Müxalifət düşərgəsində bir qolçomaqlıq prinsipi var"



25 il keçməsinə baxmayaraq, dağıdıcı müxalifətin təfəkküründə, hələ də dəyişiklik olmayıb. Kor tutduğunu buraxmadığı kimi, dağıdıcı düşərgənin liderlikləri də, dövlətə və milli maraqlara qarşı çirkin əməllərindən əl çəkmək istəmirlər.

Özü də bu istəkdə olanlar satıb-satılan, mənəviyyətsiz və siyasi təfəkkür problemi olan xəyanətkarlar - Əli Kərimli, İsa Qəmbər, Arif Hacı, Cəmil Həsənli, Leyla Yunus, Xədicə İsmayıl... KXCP sədri Mirmahmud Mirəlioğlu bildirib ki, "eks-spiker Rəsul Quliyevin sözüne qüvvət, bu "badbaxtların" həresi özünü "lider" elan edir. O zaman soruşmaq istədim, ay "badbaxtlar", necə "lider"siniz ki, sizi nə eşidən var, nə arxanızca gələn". M.Mirəlioğlu müxalifət düşərgəsində yaranmış bu durumun səbəbini düşərgədə olan bəzi adamların zəif xarakterə malik olmalarından irəli gəldiyini deyərək, bildirib ki, onlar utanmadan birincilik davası edirlər: "Hansı təfəkkürlə? Sizlər heç axırıncı da ola bilmirsiniz. Çünki düşərgədə qolçomaqlıq prinsipi var. Ona görə də, nə qədər ki, dəyişməmişsiniz, elə ortada qalacaqsınız. Doğrudur, gəlişi gözəl sözlər deyirik, təmtəraqlı fikirlər səsləndiririk, amma gözlədiyimiz nəticə alınmır".

Pərən-pərən müxalifət

KXCP sədri bu gün güclü müxalifətin olmadığını bildirərək, vurğulayıb ki, mövcud müxalifət çox zəifdir, pərən-pərəndir: "Bugünkü müxalifət özünü çar Rusiyası dövründə olan qolçomaqlar kimi aparır. Kim kimi dəstəkləmir söyürlər, dəstə yaradanları isə döyürlər. Necə ki, AXCP sədri Ə.Kərimli, Müsavat başqanı A.Hacı deyir ki, məni dəstəkləməyənlərə qarşı hər şeyə əl atmaq lazımdır. Biri deyir ki, ən böyük güc mənəm, çünki səfirilər mənimlə görüşür. Digəri bildirir ki, mənim yaşım səndən çoxdur, mən daha böyük müxalifətam. Başqa biri də deyir ki, dünya məni tanıyır. Bax, bu təfəkkürlü kəslər hansı üzlə "lider" iddiasına düşüblər? İndi, ola bilsin, kimsə desin ki, Mirmahmud pessimistdir, amma bu, bir realılıqdır".

Mən də Mirmahmud Mirəli oğluna demək istədim ki, boş-boşuna özünü yorma, bu müxalifət ki var 25 ildir düzəlməyib, elə belə də qalacaq. Çünki satqıncılıq, xəyanətçilik xislətli Ə.Kərimlini, İ.Qəmbəri, A.Hacı, C.Həsənlini, L.Yunusu... ancaq qəbir düzəldər. Çünki xəmiriləri belə yoğrulub.

Rəfiqə HÜSEYNOVA

Axtarışda olan 13 nəfər saxlanılıb

Respublikanın daxili işlər orqanları tərəfindən ötən gün qeydə alınmış 114 cinayət faktından 21-nin üstü "isti izlər"lə açılıb. Daxili İşlər Nazirliyinin mətbuat xidmətindən AZƏRTAC-a bildiriblər ki, əvvəlki dövrlərdən bağlı qalmış 17 cinayətin açılması təmin olunub.



Axtarışda olduğuna görə ümumilikdə 13 nəfər, o cümlədən mülki-hüquqi öhdəliklərin icrasından yayındığına görə 1 nəfər, borclu şəxs qismində axtarışda olan 2 nəfər saxlanılaraq aidiyyəti üzrə təhvil verilib. Respublikanın avtomobil yollarında baş vermiş bir yol-nəqliyyat hadisəsi nəticəsində bir nəfər xəsarət alıb. Daxili işlər orqanları əməkdaşlarının keçirdikləri əməliyyat-axtarış tədbirləri nəticəsində narkotiklə əlaqəli 11 fakt müəyyənləşdirilib. Cinayət törətməkdə şübhəli bilinən 33 nəfər saxlanılıb.

İnsan hüquqlarının müdafiəsi mexanizmində ictimai birliklərin rolu məsələsi elmi ədəbiyyatda son illər öz əksini tapmağa başlayıb. T.D.Matveyevanın fikrinə, qeyri-hökumət hüquq-mühafizə təşkilatları dövlət tərəfindən təsis olmayan, ümumən qəbul olunmuş vətəndaş, iqtisadi, sosial və mədəni hüquqların müdafiəsi naminə birgə fəaliyyət üçün mənafeələr əsasında birləşmiş fərdlərin təşəbbüsü ilə və azad iradə ifadə etmə nəticəsində yaranmış milli, regional və beynəlxalq səviyyəli qeyri-siyasi xarakterli könüllü, sərbəst, özünü idarə edən, qeyri-kommersiya birləşmələridir.

Qeyri-hökumət hüquq-müdafiə təşkilatlarına, həmçinin, hüquq və azadlıqların müdafiəsi məsələlərinə əhalinin müəyyən kateqoriyalarının (əlillərin, yetim uşaqların, müharibə iştirakçılarının, siyasi repressiya qurbanlarının və s.) mənafeələrinin məqsədyönlü təmin olunması vəzifəsi kimi baxan müxtəlif birliklər də aid edilir. Belə birliklər vətəndaş cəmiyyətinin institutları kimi çıxış edirlər və bir çox ölkələrin təcrübəsi göstərir ki, hüquqi dövlətin formalaşması prosesi ictimaiyyətin onda iştirakından, adamların siyasi və hüquqi şüur səviyyəsindən və əsas insan hüquqlarından birini-associasiyalar yaratmaq və öz mənafeələrini müdafiə etmək üçün onlara daxil olmaq hüququnu reallaşdırmaq bacarığından proporsional surətdə asılıdır. Tədqiqatçılar hüquq-müdafiə QHT-sinin ictimai birliklərin xüsusi kateqoriyası kimi aşağıdakı spesifik xüsusiyyətlərini ayırırlar:

Birincisi, həmin təşkilatların məqsədyönlü təyinatı insan hüquqları və azadlıqlarının müdafiəsidir. Bu əlamətə müvafiq insan hüquqlarının müdafiəsi sferasın-

verir.

İnsan hüquqlarının müdafiəsi sahəsində qeyri-hökumət təşkilatlarının praktiki fəaliyyətinin təhlili əsasında, bizim fikrimizcə, onların aşağıdakı fəaliyyət formalarını ayırmaq olar:

- insan hüquqları sahəsində qanun layihələrinin hazırlanmasında iştirak;

- pozulmuş hüquqların bərpasının təmin edilməsinə köməyin göstərilməsi, yaxud hüquqları pozulmuş adamlara humanitar köməklik;

- insan hüquqları sahəsində informasiya - maarifçilik fəaliyyəti;

- vətəndaş, siyasi, iqtisadi, mədəni və sosial sferalarda məsləhət xidmətlərinin təqdim edilməsi.

Əlbəttə, müasir demokratik cəmiyyətdə hüquq-müdafiə QHT-sinin geniş şəbəkəsi fəaliyyət göstərsə də, onların sənədləri, ilk növbədə, mənəvi əhəmiyyət daşıyır, çünki əksər hallarda onlar pozulmuş hüquqların bərpasına birbaşa təsir edə bilmirlər. Lakin onlar insan hüquqları və azadlıqlarının pozulması hallarına ictimai-

can üzrə Təşəbbüs qrupunun (rəhbər Zəminə Tahirova) Vətəndaşların Əmək Hüquqlarını Müdafiə Liqasının (sədr Sahib Məmmədov), Neftçilərin Hüquqlarını Müdafiə Komitəsini (həmsədr Mirvari Qəhrəmanlı), Beynəlxalq Bölməsini (rəhbər Səadət Bənəyarlı), Axıska Türklərinin "Vətən" Cəmiyyətini (sədr Çingiz Qənizadə), D.Əliyeva adına Qadın Hüquqları Müdafiə Cəmiyyətini (sədr Novella Cəfərova) və digərlərini göstərmək olar.

Respublikamızın Əsas Qanunu olan Konstitusiyamızda təsbit edilmiş hüquq və azadlıqlarla bərabər, onların müdafiəsi, beynəlxalq normalarla zənginləşdirilməsi getdikcə daha çox əhəmiyyət kəsb edir. Hüququn aliliyyəne əsaslanan demokratiya, həmçinin, dövlətlərin öz üzərlərinə götürdükləri öhdəliklərin yerinə yetirilməsinə təminat verir. Bu baxımdan, 2002-ci ilin iyun ayında Azərbaycan Milli Elmlər Akademiyası İnsan Hüquqları İnstitutunun Avropa Şurasının İnsan Hüquqları Baş Direktorluğu ilə birgə Quba şəhərində keçirdiyi beynəlxalq seminarın təşkil edilməsi




Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Azərbaycanda insan hüquq və azadlıqlarının müdafiəsində ictimai birliklərin rolu

dan asılı olaraq, onların müxtəlif növləri vardır.

İkincisi, bu tipli qeyri-hökumət təşkilatları qarşılıqlı hər hansı faydanın əldə edilməsi məqsədini qoymur və təmənnasız hərəkət edirlər.

Üçüncüsü, qeyri-siyasi ictimai birliklərin bir növü kimi, onlar hər hansı siyasi partiyayı, yaxud siyasi hərəkatı dəstəkləməklə məşğul olmurlar.

Dördüncüsü, onlar dövlətdən asılı olmayan maliyyə mənbələrinə malikdirlər. Maliyyə müstəqilliyinə həm şəxsi vəsaitlərin (üzvlük haqları, xeyriyyə ianələri) cəlb olunması, həm də özlərinin sosial əhəmiyyətli layihələrinin reallaşdırılması yolu ilə nail olurlar. Belə layihələrin həyata keçirilməsi üçün müxtəlif fondlar qrantlar - məqsədli vəsaitlər ayırırlar. Dövlətdən asılı olmayan maliyyə hüquq-müdafiə təşkilatlarına öz fəaliyyətini məhdudlaşdırmağa, azad hərəkət etməyə, dövlət orqanları tərəfindən insan hüquqlarının təmin edilməsi və müdafiəsi sahəsində işlərin real vəziyyətini obyektiv qiymətləndirməyə imkan

yətin diqqətini cəlb edir, səfərbəredici tərbiyəvi amil kimi çıxış edirlər.

Azərbaycanda fəaliyyət göstərən hüquq-müdafiə təşkilatlarına texniki, mənəvi və humanitar yardım üzrə İnsan Hüquqları Resurs Mərkəzi 1998-ci ilin iyununda təsis edilmiş, onun filialları ölkənin regionları üzrə fəaliyyət göstərir. Həmin filiallar Azərbaycanın Cənubunda Lənkəran şəhərində, Şimal regionu üzrə Xaçmaz şəhərində yerləşir. Her iki region üzrə hüquq-müdafiə təşkilatlarının dəyirmi masası yaradılmışdır. Resurs Mərkəzi Azərbaycanda insan hüquqlarının müdafiə edən yeni qeyri-hökumət təşkilatlarının yaradılmasında fəal iştirak edir.

Bundan başqa, hazırda Azərbaycanda bir sıra hüquq-müdafiə təşkilatları fəaliyyət göstərir ki, onlardan da Helsinki Vətəndaş Assambleyası Azərbaycan Milli Komitəsini (Sədr Arzu Abdullayeva), İnsan Hüquqlar, Müdafiə Mərkəzini (sədr Eldar Zeynalov) Sülh və Demokratiya İnstitutunun (sədr Leyla Yunus) Beynəlxalq Amnistiya Təşkilatının Azərbay-

mütəxəssislər tərəfindən Azərbaycanda insan hüquqlarının qorunması sahəsində aparılan demokratik dəyişikliklərin əlaməti olaraq yüksək dəyərləndirilir.

Beləliklə, ölkəmizdə demokratik cəmiyyət quruculuğu prosesində insan və vətəndaş hüquq və azadlıqlarının təmin edilməsi sahəsində toplanmış təcrübənin politoloji təhlili əsasında Azərbaycan dövlətinin bu sahədə həyata keçirdiyi siyasətinin əsas istiqamətləri kimi, bizim fikrimizcə, aşağıdakıları göstərmək olar:

- ölkədə insan hüquq və azadlıqlarının müdafiəsi və təmin edilməsinin konstitusion əsaslarının və normativ-hüquqi bazasının beynəlxalq standartlara müvafiq olaraq yaradılması, Azərbaycan Respublikasının bu sahədə beynəlxalq Konvensiya və sənədlərə qoşulması;

- insan-vətəndaş hüquq və azadlıqlarının təmin edilməsi sahəsində dövlətin normayaradıcı və təşkilati fəaliyyətinin vəhdətinin təmin edilməsi;

- insan hüquqlarının müdafiəsi sahəsində milli mexanizmləri

əhatə edən dövlət proqramlarının işlənilməsi və onların həyata keçirilməsinin təmin edilməsi;

- Ölkədə aparılan siyasi, hüquqi, iqtisadi və sosial islahatların insan-vətəndaş hüquq və azadlıqlarının müdafiəsi və təmin olunmasına yönəldilməsi;

- insan-vətəndaş hüquq və azadlıqlarının təmin edilməsi sahəsində icraedici, qanunverici və məhkəmə hakimiyyətlərinin fəaliyyətinin istiqamətləndirilməsi və əlaqələndirilməsi, bu sahədə beynəlxalq təşkilatlar qarşısında götürülmüş öhdəliklərin yerinə yetirilməsinin təmin edilməsi;

- insan-vətəndaş hüquqlarının müdafiəsi və təmin edilməsi sahəsində qeyri-hökumət təşkilatları və ictimai birliklər şəbəkəsinin formalaşdırılması və fəaliyyəti üçün əlverişli şəraitin yaradılması;

- vətəndaşların öz hüquq və vəzifələrinin başa düşməsinə kömək etmək məqsədilə hüquqi - maarifləndirmə proqramlarının həyata keçirilməsi və s.

Qeyd etmək lazımdır ki, əsas böyük dövlət xadimi Ulu Öndər Heydər Əliyev tərəfindən qoyulan

bu siyasət onun layiqli siyasi varisi Azərbaycan Respublikasının Prezidenti Cənab İlham Əliyev tərəfindən uğurla davam etdirilir. Tədqiqatçı və ekspertlər də bunu təsdiq edərək qeyd edirlər ki, ölkədə yaradılmış ictimai-siyasi sabitlik şəraitində İlham Əliyevin Prezidentliyi dövründə demokratiyanın inkişafı, o cümlədən, insan hüquq və azadlıqlarının təmin olunması yönündə mühüm işlər görülmüşdür. Bunun bir istiqamətini də demokratik dəyərlərin mühüm tərkib hissəsi olan söz və fikir azadlığının təmin edilməsi təşkil etmişdir. Bütün bunlar isə respublikamızda demokratiyanın dinamik inkişafının göstəricisi kimi qiymətləndirilir.

Ölkəmizdə reallaşan demokratikləşmə şəraitində qeyd olunan və digər istiqamətlərdə həyata keçirilən dövlət siyasəti çərçivəsində insan hüquqlarının müdafiəsi və təmin edilməsinə dair milli mexanizmlərdən birini Azərbaycan Respublikasının İnsan Hüquqları üzrə Müvəkkili - Ombudsman Təsisatı təşkil edir.

VAHİD ÖMƏROV,
fəlsəfə üzrə fəlsəfə doktoru

İvanka Tramp öz bəzək və aksesuar firmasını bağlayacaq

ABŞ Prezidenti Donald Trampın qızı İvanka Tramp öz brendi olan zərgerlik məmulatları, ayaqqabı və aksesuar firmasını bağlamaq qərarına gəlib. Bu barədə "The Wall Street Journal" məlumat yayıb. TASS informasiya agentliyi xəbər verir ki, firmanın əməkdaşları bu barədə məlumatlandırılıb. Həmçinin İvanka Tramp bununla bağlı şirkətin heyətinə müraciət etmək fikrindədir. Firmanın bağlanması səbəbləri açıqlanmır.



İndoneziyada iki üzü olan uşaq doğulub



İndoneziyada iki üzü və iki beyni bir başda yerləşən uşaq doğulub. AZƏRTAC "Daily Mail" nəşrinə istinadla xəbər verir ki, Qılan Endika adlı oğlan uşağı Batam şəhərində dünyaya göz açıb. Bu yaxınlarda onun iki ayı tamam olub. Q.Endikanın iki əli, iki ayağı, bir bədən

var, lakin əkiz qardaşı ana bətnində normal inkişaf edə bilmədiyinə görə, onun başı deformasiyaya uğrayıb. Başının qeyri-adi formasına görə, uşağı təbii yolla yedizdirmək mümkün deyil.

Həkimlər bildirirlər ki, belə patologiyaya 250 min haldan birində rast gəlmək olar. Başın deformasiyası, əkiz qardaşların üznlərinin və beynlərinin birləşməsi uşağın həyatına böyük təhlükə yaradır. Onun müalicəsi üçün beyin və üzldən birinin, eyni zamanda, kəllənin bir hissəsinin kənarlaşdırılmasını nəzərdə tutan cərrahi əməliyyat tələb olunur. Q.Endikanın anası üç dəfə ultrasəs müayinəsindən keçməsinə baxmayaraq, doğuşa qədər uşaqda heç bir patalogiya hiss etmədiyini bildirib.

ABŞ alimləri: Otaq bitkiləri havanın təmizliyinə nəzarət edə bilər

ABŞ-in Tennessi Universitetinin alimləri evdəki hava təmizliyinə nəzarət üçün otaq bitkilərindən istifadəni təklif ediblər. Onların fikrincə, modifikasiya edilmiş otaq bitkiləri havadakı zərərli maddələrin detektoru ola bilər. AZƏRTAC "oane.ws" saytına istinadla xəbər verir ki, bitkilər havadakı zərərli maddələrlə təmasda olduqda rəngini və parıltısını dəyişə bilər. Bu, meduzadan əldə olunan xüsusi yaşıl floresan zülalın bitkiyə əlavə edilməsindən irəli gəlir. Yeni yaradılan bitki növləri radon kimi təhlükəli maddələrə və havada insan sağlamlığı üçün təhlükəli olan birləşmələrə reaksiya verə biləcək.

Cənubi Koreyada unikal kompüter klaviaturası yaradılıb

Cənubi Koreya mühəndisləri kağız vərəqi kimi əzilen elastik kompüter klaviaturası hazırlayıblar. AZƏRTAC "planet-today.ru" saytına istinadən xəbər verir ki, qeyri-adi elastikliyə malik innovativ qurğunun daha bir fərqli cəhəti onun süni intellektlə təchiz olunmasıdır. Klaviatura əsasını kompüter təlimi alqoritmlərinin təşkil etdiyi analoqu olmayan texnologiya ilə yaradılıb.

"Biz adi rezin klaviaturalarda tətbiq edilən sensorlardan istifadə etməmək və onların əvəzinə süni intellektin gücündən yararlanmaq qərarına gəldik", - deyər Seçyon Universitetinin professoru Son Ki Son bildirib. Professorun sözlərinə görə, silikon kauçukdan hazırlanan klaviaturanın daxilində nanoboruçular massivindən yaradılan neyron şəbəkəsi quraşdırılıb. Neyroşəbəkə tərəfindən istifadəçinin rezin üzərində çəkilən ayrı-ayrı kvadratşəkilli klavişlərin sıxılması müəyyənləşdirilir.

SƏS

Son səhifə

26 iyul

"Real" futbol tarixində ən bahalı qapıçı transferi edə bilər

"Tottenham" klubunun qapıçısı Uqo Lloris karyerasını "Real"da davam etdirə bilər. SİA-nın məlumatına görə, "kral klubu" bu transfer üçün 67,5 milyon avro xərcləməyə hazırdır. Lakin "Tottenham" qapıçısını satmaq niyyətində deyil. 31 yaşlı fransalı qolkiperin İngiltərə klubu ilə müqaviləsi 2022-ci ildə başa çatacaq.

Əgər bu transfer baş tutarsa, Lloris futbol tarixinin ən bahalı qapıçısı olacaq. Hazırda bu rekord "Roma"dən "Liverpool"a keçən Alison Bekkerə məxsusdur. Onun transferinə 62,5 milyon avro sərf olunub. Lloris 2012-ci ildən "Tottenham" klubunda çıxış edir. Ötən mövsüm İngiltərə Premyer Liqasında 36 oyunda qapısından 35 qol buraxıb. Qapıçı Fransa millisi ilə birlikdə DÇ -2018-in çempionu olub.



Paralimpiyaçılarımız beynəlxalq festivalda iştirak edəcəklər



İyulun 25-də Azərbaycan Respublikası Milli Paralimpiya Komitəsinin (ARMPK) baş katibi Kamal Məmmədovun rəhbərliyi altında idmançı və mütəxəssislərdən ibarət nümayəndə heyəti sayca üçüncü beynəlxalq idman paraşütü üzrə "HANDIFLYEuroChallenge 2018" festivalında iştirak üçün Moskvaya yola düşüb. ARMPK-dan verilən məlumata görə, festival Rusiyanın Ryazan vilayətində fəaliyyət göstərən "Krutitsi" aviaklubunun bazasında keçiriləcək.

Festivalda Rusiya, Fransa, Yunanistan, Xorvatiya, Makedoniya, Latviya, Belorusiya, İsveç, Türkiyə və Azərbaycandan olan 120 idmançı (onlardan 30-u əlil arabası istifadəçisidir) iştirak edəcək. Festivalda ölkəmizi paralimpiyaçı idmançılarımlarımız, əlil arabası istifadəçiləri Aysel Əliyeva, Qəndaf Əkbərli və Mariya Samuylova təmsil edəcəklər. Komitənin mütəxəssisləri Leyli Yusifli, Azər Tapdıqov və Rəfət Hacıli idmançılarımıza dəstək olacaqlar. Onlar 3500 metr məsafədən təyyarədən paraşütlə tullanacaqlar.

"Keşlə" nin yeni baş məşqçisi bəlli olub

Düən "Keşlə" futbol klubunun yeni baş məşqçisi Müşahidə Şurasının iclasından sonra bəlli olub. Toplantıda baş məşqçi vəzifəsinə Mladen Milinkoviçin təyin edilməsinə dair qərar qəbul olunub. Serbiyalı mütəxəssislə cari mövsümün sonunadək müqavilə imzalanıb. Qeyd edək ki, "Keşlə"nin baş məşqçisi postunda Yuri Maksimovu əvəzləyən Milinkoviçin 50 yaşı var. Onun sonuncu iş yeri Çempionlar Liqasının II təsnifat mərhələsində "Qarabağ"ın rəqibi olan Albaniyanın "Kukesi" komandası olub.

Daniel Starric "Liverpool"da qalacaq

"Liverpul"da qalıb-qalmayacağı müzakirə olunan Daniel Starricın taleyinə aydınlıq gəlib. Britaniya mətbuatının yazdığından məlum olub ki, ingilərəli futbolçu növbəti mövsümü mersisaydlıların heyətində keçirəcək. Elə məşqçilər korpusu da təcrübəli futbolçunu komandada saxlamaqda maraqlıdır. Starric təlim-məşq toplanışındakı çıxışı ilə Yurgen Kloppun etimadını qazana bilib.

Pirlo yenidən İtaliya millisində



İtaliya millisinin sabiq üzvü Andrea Pirlo məşqçiliyə başlayıb. Qol.az-ın "repubblica.it" saytına istinadən yaydığı xəbərə görə, 39 yaşlı veteran yarımmüdafiəçi İtaliya millisində çalışacaq. O, baş məşqçi Roberto Mançininin köməkçisi təyin edilib. Qeyd edək ki, "Milan" və "Yuventus"da da çıxış etmiş Pirlo son olaraq ABŞ-in "Nyu York Siti" klubunda oynayıb. 2002-2015-ci illərdə İtaliya millisinin formasını geyinən "maestro" 116 oyuna 13 qol vurub.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500